

تالەم ۋە نۇساي

ئاپتومرى : دوكتور نىزە غلۇل نەججىم



تەرجىمە قىلغۇچى : ھىلالى

فالمح وه نساء

نایتموری : دوکتور نزه غلؤل نه جبار

نه رجه قلفوچی : هلالی

الكون والإيمان

بۇ كىتابچىنىڭ مەزمۇنى

بۇ كىتابچىنىڭ مەزمۇنى

تأليف: دكتور زغول النجار

ترجمة: هلالى

(باللغة الأويغورية)

النظر في الكون لماذا؟

تأليف : د. زغلول النجار

ترجمة : هلالى

نېمە ئۈچۈن كائىناتقا نەزەر تاشلايمىز؟

ئاپتورى : دوكتورۇ زەغلۇل نەججار

تەرجىمە قىلغۇچى: ھىلالى

بۇ كىتاپچە :

بىلىش، سۆزلەش، ئەقىل ۋە تەپەككۈر ئىقتىدارىغا ئىگە بولغان، بارلىق ئىش - ھەرىكەتلىرىگە جاۋابكار ۋە يەر شارىنى گۈللەندۈرۈپ، ئۇنىڭدا اللە نىڭ قانۇنىنى بەرپا قىلىش ۋەزىپىسى تاپشۇرۇلغان يېگانە سۈپەتلىرىگە ئىگە مەخلۇق - ئىنسانغا بېغىشلاندى .

بۇ كىتاپچىنىڭ مەزمۇنى :

1. پەرۋەردىگارنىڭ بارلىق نەرسىلەرنى ۋايىغا يەتكۈزگەندۇر .
2. ئىشەنگۈچىلەر ئۈچۈن يەر يۈزىدە مۆجىزىلەر بار .
3. بىزنىڭ ئۈستىمىزدىكى مەجبۇرىيەت .
4. ئاغزاكى پاكىتلار .
5. ئىمان مۇقەررەر نەتىجىدۇر .

بارلىق ھەمدۇ - سانالار كائىناتنىڭ رەببىيى اللہ غا
خاستۇر، دۇئايى - سالاملرىمىز ئۇنىڭ ھەق ئەلچىسى
مۇھەممەد ئەلەيھىسسالامغا، ئائىلە - تاۋابىئاتلىرىغا،
ساھابىلىرىگە، دوست - قاياشلىرىغا، ۋە قىيامەتكە قەدەر
ئۇنىڭ يولىنى تۇتۇپ ، سۈننىتىگە ئەگىشىپ ئىزدىدىن
ماڭغانلارغا بولسۇن !

دېمەك ، بىز ئۆزىمىز ياشاۋاتقان ئالەمگە تەپەككۈر
نەزەرى بىلەن قارايدىغان بولساق، بۇ كائىناتنىڭ پۇختا بىر
سىستېمىغا ئىگە ئىكەنلىكىنى ، ئاجايىپ قۇرۇلمىغا، غايەت
ئەڭلىككە، ئاجايىپ مۆجىزىدار ھەركەتكە ۋە مۇكەممەل
قانۇنىيەت ئاساسىغا قۇرۇلغانلىقىنى كۆرىمىز . بۇ شۇنى
چۈشەندۈرىدۇكى، ئۇنىڭدىكى پۈتكۈل شەيئىلەر ئىنتايىن
مۇكەممەل ئۆلچەم ۋە غايەت ھېكمەتتە يارىتىلغان .

اللہ تائالا دەيدۇكى : ((بىز ھەممە نەرسىنى ئۆلچەم
بىلەن ياراتتۇق))، [قەمەر سۈرىسى، 49 - ئايەت]

بىز كەڭرىتكۈچىدۇرمىز

يەر شارىنىڭ ئۇزاق تارىخىي جەرياندا ئالىملارنىڭ
ئەۋلادمۇ ئەۋلاد ئىزدىنىشى بىلەن 20 - ئەسىرنىڭ باشلىرىدا

شۇنى بىلىپ يەتتۇكى، بىز ياشاۋاتقان بۇ ئالەم داۋاملىق
كەڭرىپ بارماقتا .

ھالبۇكى بۇ 14 ئەسىر ئىلگىرى قۇرئان كەرىم بايان
قىلىپ ئۆتكەن ھەقىقەت ئىدى . اللہ تائالا دەيدۇكى :
((ئاسماننى قۇدرەت بىلەن بەرپا قىلدۇق، بىز ئۇنى
كەڭرىتكۈچىدۇرمىز)). [زارىيات سۈرىسى، 47 - ئايەت]
ئالىملار تەكىتلەپ مۇنداق دەيدۇ : ئەگەر بىز
مۇنداق كەڭرىش بىلەن ۋاقىت جەھەتتە كەينىمىزگە
قايتىدىغان بولساق، ئاخىرى زىچلىقى ئىنتايىن يۇقىرى ۋە
غايەت كىچىك ، ئېنىرگىيىسى قىسىلغان بىر ئالەم جىسمىغا
بېرىپ تاقىلىمىز . بۇ خىل ئىپتىدائى ئالەم جىسمى مۇقەررەر
ھالدا قاتتىق قىسىلغانلىقتىن زور پارتلاش كېلىپ چىققان .
بۇنىڭدىن يۇلتۇز - سەييارىلەر، ھەمىرالار، قۇيرۇقلۇق يۇلتۇزلار،
يۇلتۇز سىستېمىلىرى، گالاكتىكىلار ۋە باشقا ئالەم
جىسىملىرىنىڭ يارىلىش ئاساسى بولغان ئالەم تۇمانى
شەكىللەنگەن .

قۇرئان كەرىم بۇ ھەقتە بۈگۈنكى كۈندىكى بارلىق
ئىنسانىيەت بىلىمىنىڭ ئالدىغا ئۆتۈپ كەتكەن ئىدى .

اللہ تائالا مۇنداق دېگەن : ((كاپىرلار بىلمەمدۇكى،
ئاسمانلار بىلەن زېمىن بىر - بىرىگە تۇتاش ئىدى، ئۇلارنى
ئايرىۋەتتۇق، ھەممە جانلىق مەۋجۇداتنى سۇدىن ياراتتۇق،
ئۇلار(اللہ نىڭ قۇدرىتىگە) ئىشەنمەمدۇ؟)) . [ئەنبىيا
سۈرىسى، 30 - ئايەت]

يەنە مۇنداق دېگەن : ((ئاندىن ئالەم ئاسمانى يارىتىشقا يۈزلەندى ، ھالبۇكى ، ئۇ تۇمان ھالىتىدە ئىدى ، ئاسمان بىلەن زېمىنغا : " ئىختىيارى ياكى ئىختىيارسىز ھالدا كېلىڭلار" دېدى. ئىككىلىسى : " ئىختىيارى كەلدۇق" دېدى)). [فۇسسەلەت سۈرىسى ، 11 - ئايەت]

ھەممىنى پۇختا ياراتقان

ئاسترونومىيە ئالىملىرى ، ئالەم جىسىملىرىنىڭ ئەھۋالىدا ھەل قىلغۇچ ئامىل ئۇلارنىڭ ماسسىسى ئىكەنلىكىنى تەكىتلىشىدۇ . بۇنىڭدا ئۆزلىكىدىنلا مۇنداق سوئال كېلىپ چىقىدۇ : ھەرتۈرلۈك ئالەم جىسىملىرىنىڭ ماسسىلىرىنى بەلگىلەپ ، ئۇلارنىڭ ھەربىرىنىڭ ئالەم بوشلۇقىدا ئاشۇنداق غايەت ئىنتىزام ۋە تەرتىپلىك ھالدا ھەيران قالدۇرغۇچى دەرىجىدە ئۆز - ئارا ماسلىشىپ ھەرىكەت قىلىش سىستېمىسىنى تۈزگەن كىم ؟

جاۋاب : ئۇ - ھەممە نەرسىنى پۇختا ياراتقۇچى ئالەم دۇر . توغرا مەنىدە بويىچە خۇلاسى قىلغاندا ، بىز ياشاۋاتقان بۇ ئالەم زور پارتلاش نەتىجىسىدە يارالغان بولسا ، ئۇنداقتا بۇ گۈزەل كائىناتنى ئاشۇ پارتلاشتىن پەيدا قىلغان زادى كىم؟! ھالبۇكى بىز ئېنىق بىلىمىزكى ، پارتلاش دېگەنلىك - ماددىلارنىڭ قالايمىقان ، تەرتىپسىز چېچىلىپ كېتىشىنى كۆرسىتىدۇ .

مەنتىقى جاۋاب شۇكى ، بۇ ئالەم نىڭ ئورۇنلاشتۇرۇشىدىن ئىبارەت ، چۈنكى ، ئاشۇ زور پارتلاشنىڭ ئالدىدا بىر ئىلاھى ئىرادە ۋە تەدبىر بولمىغىنىدا ئىدى ، ئۇنىڭدىن بۇنداق قائىدە - تەرتىپلىك ماسسىلارغا ۋە بەلگىلىك ئوربىتىلارغا ، توختاپ ياكى ئۆزگىرىپ كەتمەيدىغان ئىنتىزاملىق ھەرىكەتلەرگە ئىگە ئاجايىپ ئالەم جىسىملىرى بىلەن تولغان بۇ كائىنات بارلىققا كەلمىگەن بولاتتى .

ئىشەنگۈچىلەر ئۈچۈن يەر يۈزىدە مۆجىزىلەر بار

ئىككىنچى قەدەمدە كائىناتنىڭ ئايرىلماس بىر قىسمى بولغان ، ئۆزىمىز يۈزىدە ھايات كەچۈرۈۋاتقان بۇ يەر شارىمىزغا نەزەر تاشلايدىغان بولساق ، ئۇنىڭ سىرتقى تاش قاتلىمىنىڭ تۆۋەندىكى ئۈچ خىل نېگىزدىن تۈزۈلگەن تۈرلۈك تاشلاردىن ئىبارەت ئىكەنلىكىنى بايقايمىز .

1 - مېنېرال ماددىلارنىڭ يىغىلىشىدىن بارلىققا كەلگەن رۇدىلىق تاشلار .

2 . بۇ خىل تاشلار ئېچىلىپ قىلىش قاتارلىق تۈرلۈك ئامىللار تۈپەيلى پارچىلانغاندىن كېيىن ، بۇ پارچىلارنىڭ چۆكمىسى ۋە پىرىپىلىنىشىدىن ھاسىل بولغان چۆكمە تاشلار .

3 . مەزكۇر رۇدىلىق تاشلار ۋە چۆكمە تاشلارنىڭ بېسىم ، ئىسسىقلىق ئېنېرگىيىسى ۋاستىسى بىلەن ياكى ھەر

ئىككىلىسىنىڭ ۋاستىسى بىلەن ئۆزگىرىشىدىن ھاسىل بولغان قاتما تاشلار .

تاشلارنىڭ تۈرلىرى ھەرخىل بولغىنى بىلەن، ئۇلارنىڭ ھەممىسى مىنېراللاردىن ھاسىل بولغان بولىدۇ . يەرشارىدا ھەر تۈرلۈك سۈپەت ۋە خۇسۇسىيەتلەرگە ئىگە نۇرغۇن مېتاللار بار بولۇپ، بەزىلىرى قاتتىق ، بەزىلىرى يۇمشاق، بەزىلىرى قىممەت باھالىق ۋە بەزىلىرى ئاددىي مېتاللاردۇر .

مېتاللار ئېلېمېنتلاردىن ياكى ئېلېمېنتلارنىڭ ئارىلاشمىسىدىن تەركىپ تاپقان بولۇپ ، بەزى بىرىكمىلەر ئاددىي بولسىمۇ، بەزىلىرى ئىنتايىن مۇرەككەپ . يەرشارىدا ۋە ئالەمنىڭ بىزگە مەلۇم بولغان قىسمىدا تېپىلغان ئېلېمېنتلار يۈزدىن ئاشىدۇ .

ئېلېمېنتلار ياكى ئېلېمېنتلار بىرىكمىسىدىن ھاسىل بولغىنى پەقەت مىنېرال ماددىلارلا بولماستىن، بىزگە مەلۇم كائىناتتىكى بارلىق نەرسىلەر ئېلېمېنتلاردىن تەركىپ تاپقان .

ئالاھىدە مۆجىزە - ھېدروگىن

بىز بىلگەن ئېلېمېنتلارنىڭ ئىچىدە ھېدروگىن گازى ئەڭ يېنىك ماددا بولۇپ، ئۇ بىز كۆرۈۋاتقان ئالەمدىكى ماددىلارنىڭ %74 نى تەشكىل قىلغان . گېلىي گازى

ئالەمنىڭ %24 تىن كۆپرەك قىسمىنى تەشكىل قىلىپ، كۆپلۈك جەھەتتە 2 - ئورۇندا تۇرىدۇ . بۇلاردىن باشقا قالغان يۈزدىن ئارتۇق ئېلېمېنتنىڭ ھەممىسى قوشۇلۇپ پەقەت %2 نى ھاسىل قىلىدۇ .

بۇ ئەھۋاللار مۇنداق توغرا خۇلاسنى كەلتۈرۈپ چىقىرىدۇ : بىزگە مەلۇم بارلىق ئېلېمېنتلار ئەسلىدە ھېدروگىن ئاتومىنىڭ يادروسىنىڭ بىرىكىشىدىن بارلىققا كەلگەن بولۇپ، بۇ، يادرونىڭ بىرىكىش جەريانى دەپ ئاتىلىدۇ . بۇ خىل جەريان " كائىناتنىڭ رېئاكتورلىرى " قاتارىدا قارىلىدىغان يۇلتۇزلاردا تاماملانغان، يەنى يادرونىڭ بىرىكىش جەريانى ئارقىلىق ھېدروگىن گازىدىن ئىبارەت ئەڭ يېنىك ئېلېمېنتتىن قالغان ئېلېمېنتلار شۇ يۇلتۇزلاردا ھاسىل بولۇپ، باشتا تۆمۈر قاتارلىق مېتاللار بىرىكىپ، ئاندىن تۆمۈر ماددىسى ئاتوملىرىنىڭ ئالەم بوشلۇقىدىكى ھەرىكىتى ۋاستىسىدە دەسلەپكى زەررىچىلەرنىڭ ئۇنىڭغا يېپىشىشى ئارقىسىدا ئوران ئېلېمېنتىغا ئوخشاش، تۆمۈرگە نىسبەتەن تېخىمۇ زىچلىقى يۇقۇرى ھەم مۇرەككەپ قۇرۇلمىغا ئىگە ئېلېمېنتلار پەيدا بولغان . ئالىملار ئاتوم ئېغىرلىقى ئۇراندىنمۇ يۇقۇرى بولغان 11 ئېلېمېنتنى بايقىدى، نەتىجىدە بىزگە مەلۇم بولغان ئېلېمېنتلارنىڭ سانى 103 گە يەتتى .

ھەممىسىنىڭ ئۆز ئوربىتىسى بار

بۇ ھەقىقەتلەرنىڭ ياردىمىدە بىزگە مەلۇم بولغان ئېلېمېنتلارنى ئاتوم ئېغىرلىقىغا ۋە ئاددىي - مۇرەككەپلىكىگە قاراپ تەرتىپلىك ھالدا تۆۋەندىن يۇقىرىغا قاراپ سۈرۈلگەن ئېلېمېنتلار دەۋرىي جەدۋىلى تۈزۈپ چىقىلغان .

ئېلېمېنتلار مولېكۇلىلاردىن ، مولېكۇلىلار قانچىلىغان ئاتوملاردىن تەركىپ تاپقان ، ئاتوملار بولسا مەركىزىدىكى مۇسبەت ئېلېكتىر قۇتۇپلۇق يادرو بىلەن ئاتوم يادروسىنىڭ ئەتراپىدا خۇددى سەييارىلەر قۇياشنى ئايلانغاندەك بەلگىلىك ئوربىتىلارنى بويلاپ ئايلىنىدىغان ئېلېكترونلاردىن تەركىپ تاپقان . ئېلېكترونلار يادرونىڭ مۇسبەت ئېلېكتىر قۇتۇپىغا پاراۋەر ھالەتتىكى مەنپىي ئېلېكتىر قۇتۇپىغا ئىگە بولغاچقا، ئاتوم يادروسىنىڭ تەڭپۇڭلىقىنى ساقلايدۇ .

ئاتوم يادروسىدا يەنە مۇسبەت ئېلېكتىر قۇتۇپلۇق پروتونلار بىلەن مۇۋاپىق مىقداردىكى نېيترونلاردىن ئىبارەت زەررىچىلەر مەۋجۇت ، بۇ نېيترونلار مۇسبەت پروتون بىلەن مەنپىي ئېلېكتىروندىن ھاسىل بولغان دەپ قارىلىدۇ . بەزىدە بۇ نېيترونلار ئېلېكترون ماسسىسىغا تەڭ كېلىدىغان، پوزىترون دەپ ئاتىلىدىغان مۇسبەت زەررىچە بىلەن بىرىكىش ئارقىلىق قايتىدىن پروتونلارغا ئايلىنىدۇ . ئاتومدىكى بۇ دەسلەپكى زەررىچىلەر يەنە باشقا نۇرغۇن ئىسىملار بىلەن ئاتىلىدىغان،

تېخىمۇ ئۇششاق زەررىچىلەردىن تەركىپ تاپقان دەپ قارىلىدۇ.

ئانگىستروم

ئاتوم بۆلەكلىرى غايەت دەرىجىدە كىچىك بولغاچقا، بىر مىللىمېتىرنىڭ ئونلاپ مىليونلىرىدىن بىرى بىلەن ئۆلچىنىدۇ . بۇ نازۇك ئۆلچەم بىرلىكى ئانگىستروم دەپ ئاتىلىدۇ. شۇنداقلا ئاتوم زەررىچىلىرىنىڭ ئېغىرلىقىنىمۇ بىر گرامنىڭ نەچچە يۈز مىليونلىرىدىن بىرى بىلەن ئۆلچەشكە توغرا كېلىدۇ . بۇنىڭغا ئاساسەن، ئۇران ئېلېمېنتىغا ئوخشاش مەلۇم بىر ئېغىر ئېلېمېنتنىڭ بىرلا گرامىدا شۇ ئېلېمېنتنىڭ ئاتوملىرىدىن مىليارد - ترىليونلارچە، مەسىلەن : ئۇراننىڭ بىر گرامىدا 10×2 ئۇران ئاتومى بار بولىدۇ .

ئېلېكتروننىڭ دىئامېتىرى ئاتوم دىئامېتىرىنىڭ $1/100,000$ گە توغرا كېلىدۇ. ئېلېكترون ماسسىسى ھېدروگېن ئاتومى ماسسىسىنىڭ $1/1838$ گە توغرا كېلىدۇ . ئاتومنىڭ دىئامېتىرى ئۇنىڭ يادروسىنىڭ دىئامېتىرىدىن 20 مىڭ ھەسسە چوڭ بولىدۇ .

بۇنداق غايەت دەرىجىدىكى كىچىك ئارىلىق ۋە ماسسىلار ئالەمدىكى يۇلتۇزلار ئارا ئارىلىقلاردەك، خۇددى بىزنىڭ قوياشسىزىمىزنىڭ ۋە ئۇنىڭ ئەتراپىدا دەۋر قىلىدىغان

سەييارىلەرنىڭ ئارىسىدىكى يىراقلىق ھالىتىگە ئوخشاپ كېتىدۇ.

ئەگەر ئاتوم يادروسىغا نېيترىن رادىئاتسىيىسى ئۇچراشسا، ئاتوم يادروسى پارچىلىنىدۇ ۋە بۇ پارچىلىنىش نەتىجىسىدە دەسلەپكى ماسلىشىش ئاساسلىرى ئۈزۈلۈپ ، ئۇنىڭدىن غايەت زور ئېنېرگىيە قويۇپ بېرىلىدۇ ، يادرو قوراللىرى مۇشۇ ئاساستا ياسالغان.

ماددا ۋە ئېنېرگىيە

پۈتۈن كائىنات دەسلەپكى بىرئالەم جىسمىغا، ئالەمدىكى ھەرتۈرلۈك ماددىلارنىڭ ئېلېمېنتلىرى بىرلا مەنبەگە - ھېدروگېنغا بېرىپ تاقالغان ھالدا، يەنى تۈرلۈك شەكىلدىكى ماددىلارنىڭ ھەممىسى بىر پروتونلۇق يادروغا ۋە بىر ئېلېكترونغا ئىگە ھېدروگېن ئاتومىغا تۇتاشقان ۋاقىتنىڭ ئۆزىدە، بىز يەنە شۇنى بايقايمىزكى، يورۇقلۇق، ئىسسىقلىق، ئولترا بىنەپشە نۇرلار، رادىئوئاكتىپ نۇرلار ۋە گامما نۇرلىرى قاتارلىق تۈرلۈك شەكىلدىكى ئېنېرگىيە ھالەتلىرى ئېلېكتروماگنىت قەۋىتىدىن ئىبارەت بىرلا قۇۋۋەتكە ۋەكىللىك قىلىدۇ، يەنى ئېنېرگىيە ھالەتلىرىمۇ بىرلا مەنبەگە بېرىپ تاقىلىدۇ . كەڭ مەنىدىكى نىسبىلىك نەزەرىيىسى ماكان بىلەن زاماننىڭ ئارىلىقىنى تۇتاشتۇرۇپ، ئۇ ئىككىسىنىڭ ئىزچىللىقىنى ئېنىق كۆرسىتىپ بەرسە، تارى مەنىدىكى نىسبىلىك نەزەرىيىسى ئالەملىك تارتىش كۈچى ۋە

ئېلېكتروماگنىت دولقۇنىنىڭ ئارىسىنى باغلاشقا ھەرىكەت قىلغان. نەتىجىدە ئالەمنىڭ بىزگە مەلۇم بولغان قىسمى - ماددا ، ئېنېرگىيە، زامان ۋە ماكان قاتارلىقلار بىز ماھىيىتىنى ئېنىق بىلەلمىگەن بىرلا نەرسىگە يىغىنچاقلىنىدۇ، بۇ نەرسە بولسا كائىناتتىكى ئۇلۇغ بىردەكلىككە (بىرلىككە) ۋەكىللىك قىلىدىغانلىقىنى ئاڭقىرىشقا بولىدۇ . ئاسترونومىيە ئالىملىرى بۇنى كائىنات بارلىققا كەلگەن زور پارتلاش نەتىجىسىدە ماددا، ئېنېرگىيە، زامان ۋە ماكانلار ھاسىل قىلىنغانلىقىنىڭ ئاساسى قاتارىدا چۈشەندۈرىدۇ.

ئىنسان - تىلغا ئالغۇچىلىكى يوق نەرسە ئىدى!

يەرشارى ھەققىدىكى گېپىمىزگە قايتا كېلىدىغان بولساق، بىز يەرشارىنىڭ تۆت مىليارد 4600 مىليون يىللار ئىلگىرى ھاسىل بولغانلىقىنى بىلىمىز . يەريۇزدىكى ئەڭ قەدىمقى ھاياتلىق ئىزىنىڭ ۋاقتى ئۈچ مىليارد 3800 مىليون يىللارغا تۇتىشىدۇ . يەريۇزدىكى ئىنساننىڭ ئەڭ بۇرۇنقى ئىزلىرى 100,000 يىلدىن ئاشمايدۇ . ئۆسۈملۈكلەر ھاياتلاردىن بۇرۇن يارالغان ، شۇنداقلا بۇ ھەر ئىككىسى تېكى - تەكتىدىن ئېيتقاندا سۇدىن يارالغان . 300 مىليون يىل ئىلگىرى تېخى قۇرۇقلۇقتا ھاياتلىق يوق ئىدى . اللە تائالا ئۇلۇغ قۇرئان كەرىمدە ھەقىقەتەن توغرا ئېيتقانكى : ((ھەممە جانلىق مەۋجۇداتنى سۇدىن ياراتتۇق)) [ئەنبىيا سۈرىسى، 30 - ئايەت]

اللہ تائالا یەنە: ((ئىنسان بىر دەۋرنى باشتىن ئۆتكۈزۈدىكى، تىلغا ئالغۇچىلىكى يوق نەرسە ئىدى)) دەيدۇ .
[ئىنسان سۈرىسى، 1 - ئايەت]

ئىنسان - بىلىم، نۇتۇق، ئەقىل ۋە تەپەككۈر ئىقتىدارغا قىلىپ يارىتىلغان ئالاھىدە مەخلۇق . دەل مۇشۇ تۈپەيلى ئۇ ئۆزى قىلغان بارلىق ئىشلاردا مەجبۇرىيەت ۋە مەسئۇلىيەت بېكىتىلگەن، يەرشارىنى گۈللەندۈرۈپ ئۇنىڭدا اللە نىڭ قانۇنىنى بەرپا قىلىش ۋە ئاخىرقى رەسۇلى كۆرسەتكەن تەرىقىدە ياراتقۇچى اللە غا ئىبادەت قىلىش ئۇنىڭدىن تەلەپ قىلىنغان مەخلۇق .

بىز ئۈستىمىزگە ئالغان ئامانەت

ئىنسان ئۆزىنىڭ ماددىي جىسمى بىلەن بىللە، ئۆزىنى ئىدراك قىلىش ئىمكانىيىتى بېرىدىغان ئەقلىي - روھىي سۈبىستانسىيىگىمۇ ئىگە . ئۇنىڭدىكى ئىنسانلىق ماھىيىتى مۇرەككەپ قۇرۇلمىلىق ماددىي جىسمى بىلەن، ياكى مەخسۇس ئاناتومىيىلىك خۇسۇسىيەتلىرى بىلەن ۋە ياكى ئىنسانلار توپىنىڭ ئەزاسى بولۇش سالاھىيىتى بىلەن ئۆلچەنمەستىن، بەلكى ئۆزىنى ئەقلىي ۋە جىسمانىي جەھەتتىن تېخىمۇ يۈكسەلدۈرۈپ، يەرشارىدىكى ۋەكىللىك مەجبۇرىيەتلىرىنى مۇكەممەل ئادا قىلىش، يەنى يەرشارىنى گۈللەندۈرۈپ، اللە بۇيرۇغان تەرىقىدە ئۇنىڭغا ئىبادەت قىلىش، پۈتۈن يەريۈزىدە اللە نىڭ ئادالىتىنى تۇرغۇزۇپ،

ئاشۇ مەجبۇرىيەتنى تولۇق ئۆز ئۈستىگە ئالالايدىغان ئىقتىدارنى ھازىرلاپ، اللە تائالا تۆۋەندىكى ئايەتتە تەسۋىرلىگەن ئۇلۇغ ئامانەتنى ئورۇنداشتىن ئىبارەت: ((ھەقىقەتەن بىز ئامانەتنى ئاسمانلارغا، زېمىنغا ۋە تاغلارغا تەگلىدۇق، ئۇلار ئۇنى ئۈستىگە ئالمىدى، ئۇنىڭ (ئېغىرلىقى) دىن قورقتى، ئۇنى ئىنسان ئۈستىگە ئالدى . ئىنسان ھەقىقەتەن (ئۆزىگە) زۇلۇم قىلغۇچىدۇر، ھەقىقەتەن ناداندۇر.))، [ئەزەب سۈرىسى، 72 - ئايەت]

ئىنسان ماددىي جىسمانىيەت بىلەن روھىي تەبىئىتى ئارىسىدىكى نازۇك مۇۋازىنەتتىن ئىبارەت . ئۇنىڭ بۇ خىل مۇۋازىنەتنى ئۆلچەيدىغان مىزانى - ئىلاھىي ھىدايەتنى قوبۇل قىلىش، ئەمەلىي بىلىم ھاسىل قىلىشقا، ھاياتى پائالىيەتلىرى ۋە ئەخلاق - مۇناسىۋەتلىرىنى ھەق يولغا يېتەكلەشكە ۋە كائىنات قانۇنىيەتلىرىنى چۈشىنىپ، كائىناتتىكى اللە نىڭ مۆجىزىلىرىنى كەشپ قىلىشقا ياردەم قىلىدىغان ئەقىلدار. نەتىجىدە يۇقۇرقىلارنىڭ ھەممىسى ئىنساننىڭ يەرشارىنى گۈللەندۈرۈشىگە، رەببىنى تونۇشىغا ۋە ئۇنىڭغا بويسۇنۇپ توغرا رەۋىشتە ئىبادەت قىلىش ئارقىلىق اللە ئاتا قىلىدىغان ئالى ماقاملارغا قول يەتكۈزۈشى ئۈچۈن خىزمەت قىلىدۇ .

شۇنداقسىمۇ، ئىنسان ماددىي قانۇنىيەتلەرنىڭ تەسىرى ئاستىدىكى جىسمانىي مەخلۇق بولۇپ، ئۇنىڭ بەدىنىنىڭ ئاساسىي بۆلىكى سۇدىن ئىبارەت، يەنى %70 تىن ئارتۇق سۇ، قالغىنى ئاز مىقداردىكى باشقا

ئېلىمېنتلاردىن تەشكىل قىلغان، ئېنىقراق ئېيتقاندا، بىر تال كىچىك مىخقا تەڭ تۆمۈر، بىر تال سەرەڭگە بېشىغا باراۋەر كېلىدىغان گۈڭگۈرت ۋە فوسفور، ئاز مىقداردىكى ھاك، ناترىي خلور، ۋە كالىي، ئىنتايىن ئاز مىقداردا باشقا بىرنەچچە ئېلىمېنتلاردىن بولۇپ، ئومۇمەن ئىنسان يارىتىلغان ئەسلى مەنبە - تۇپراقنىڭ ئاساسىي خىمىيەۋى تەركىبىدىن ئىبارەت .

روھ دېگەن نېمە ؟

ئىنساندىكى يوشۇرۇن سىر ئۇنىڭ بەدىنى ئاشۇ بىرنەچچە خىل ئاز مىقداردىكى ئېلىمېنتلاردىن قۇرۇلغانلىقىدا بولماستىن، بەلكى بۇلارنىڭ قانداق رەۋىشتە قۇرۇلغانلىقىدا. مەسىلەن، ئەگەر ئىنسان بەدىنىدىكى ئېلىمېنتلارنىڭ نىسبەتلىرى ئازراقلا ئۆزگەرسە، بۇ ئىنسان بەدىنىنىڭ قۇرۇلمىسى بۇزۇلار ئىدى. ھالبۇكى، ئىنسان بەدىنى يۈز مىليارتلىغان ھۈجەيرىلەردىن تەركىپ تاپقان، ھۈجەيرىلەر مەخسۇس توقۇلمىلارنى ھاسىل قىلغان؛ توقۇلمىلار مەخسۇس بىر ئەزا بولۇپ رەتلەنگەن، بەدەندىكى ئەزالار بولسا، ھەممىسى تەرتىپلىك ھالدا ئۆزئارا ماسلىشىپ ۋە ھەمكارلىشىپ، بەدەندىن ئىبارەت مۇكەممەل قۇرۇلمىنى ھاسىل قىلىپ، بۇ مۇجىزىۋىي گەۋدىنىڭ تۈرلۈك ھەركەتلىرىگە خىزمەت قىلىدۇ.

ئىنساننىڭ بەدىنى ھەر سېكۇنتىغا تەخمىنەن 125 مىليون ھۈجەيرىنى سەرپ قىلىدۇ، بۇ ھۈجەيرىلەر ئۆلۈپ،

ئورنىغا باشقا ھۈجەيرىلەر دەرھال ھاسىل بولىدۇ . شۇنداقتىمۇ ئىنسان ئۆز ئالاھىدىلىكى ۋە خۇسۇسىيەتلىرىنى تولۇق ساقلىغان ھالدا ھايات كەچۈرۈۋېرىدۇ .

بۇ يەردە كارامەت ئىلاھىي قۇدرەتكە ئىشارەت قىلىپ ئۆتسەك كۆپايە: تۇپراق، قۇرۇق چالما ۋە لايىنى ئالدى بىلەن ئامنىو كىسلاتاسىغا ئايلاندۇرۇپ، ئاندىن ئۇنى ئاقسىللارغا، ئاندىن ئاقسىللارنى تىرىك ھۈجەيرىلەرگە ئايلاندۇرۇۋاتقان ... ئىنسانلاردىكى ھازىرقى زاماندىكى يۇقىرى چەككە يەتكەن ئىلىم - پەنمۇ بۇنى چۈشەندۈرۈپ بېرىشكە ئاجىزلىق قىلىدۇ !

اللھ تائالا ھەق سۆز قىلغانكى : ((ئۆزەڭلاردىكى (مۆجىزىلەرگە) قارىمامسىلەر؟)) [زارىيات سۈرىسى، 21 - ئايەت]

ئىنسان ئۆلگەندىن كېيىن قايتىدىن يارىتىلىشى ئۈچۈن ئۇنىڭ تىرىك ھۈجەيرىلىرى تۇپراققا ئايلىنىپ كەتكىنىگە ئوخشاش، پۈتۈن ئىنسانلارنىڭ بەدەنلىرى تۇپراققا ئايلىنىپ، قىيامەت كۈنى قايتا تىرىلىشى ۋاقتىدا ئاشۇ تۇپراق قايتىدىن ئىنسان قىلىپ يارىتىلىدۇ .

بىز كەڭرىتكۈچىدۇرمىز

ئاسترونوملار دەسلەپكى زور پارتلاشتىن كېلىپ چىققان كائىناتنىڭ كەڭرىپ بېرىش جەريانى داۋاملىق

سۈرۈشتىنى ئاستىلىۋاتقانلىقىنى ۋە ئالەم جىسىملىرىنى ئۆزئارا باغلاپ تۇرغان تارتىش كۈچى بىلەن تامامەن قارىمۇ-قارشى ھالدا كېتىۋاتقانلىقىنى تەكىتلەيدۇ، ئالىملار شۇلار تۈپەيلى يۇقۇرقى قارىمۇ - قارشى ئىككى خىل كۈچ ئۆز ئارا تەڭلەشكەن بىر ۋاقىت چوقۇم يېتىپ كېلىپ، كائىناتنىڭ ھازىرقى ئاجايىپ مۇكەممەل تۈزۈلمىسىگە خەتەر تۇغۇلىدۇ، دەپ ھېساپلايدۇ. بۇ پىكىر بويىچە بولغاندا، تارتىش كۈچلىرى تارقىلىش كۈچلىرىنى بارغانسېرى بېسىپ چۈشىدۇ - دە، ھازىرقى كەڭرى ئالەم ئۆزى تۇنجى يارىتىلغان غايەت كىچىك ۋە ماسسىسى زىچ بولغان ئىپتىدائى ئالەم جىسمى شەكلىدە ئۆزىگە يىغىنچاقلىنىشقا باشلايدۇ. نەتىجىدە تۇمان ھالىتىگە ئۆتىدىغان يەنە بىر يېڭى پارتلاش كېلىپ چىقىپ، ئۇنىڭدىن ھازىرقى يەر ۋە ئاسمانلاردىن باشقا يېڭى يەر - ئاسمانلار يارىلىدۇ، خۇددى كائىناتتىكى تىرىك جىسىملار قايتىدىن يارىتىلىش ئۈچۈن يەردىكى تۇپراققا قايتىقاندەك بارلىق شەيىلەر ئۆز ئەسلىگە قايتىدۇ.

قۇرئان كەرىم پۈتۈن ئىنسانىيەت بىلىملىرىنىڭ ئالدىدا تۇرۇپ، ئاشۇ ھەقىقەتلەرنى مۇنداق بايان قىلغان ئىدى: ((ئۇ كۈندە ئاسماننى (پۈتۈكچى) نەرسە يېزىلغان قەغەزنى يۈگىگەندەك يۈگەيمىز. مەخلۇقاتلارنى دەسلەپتە قانداق ياراتقان بولساق، شۇ ھالىتىدە ئەسلىگە قايتۇرىمىز. بۇ بىزنىڭ ۋەدىمىزدۇر، ئۇنى چوقۇم ئىشقا ئاشۇرىمىز))، [ئەنبىيا سۈرىسى، 104 - ئايەت]

((ئۇ كۈندە زېمىنمۇ باشقا بىر زېمىنغا، ئاسمانلارمۇ باشقا بىر ئاسمانلارغا ئايلىنىدۇ، ئۇلار (ئىنسانلار) يىگانە، قۇدرەتلىك اللە نىڭ دەرگاھىدا ھازىر بولىدۇ)) [ئىبراھىم سۈرىسى، 48 - ئايەت]

ئاغزاكى پاكىتلار

ياراتقۇچى اللە نىڭ بارلىقىنى ئىنكار قىلغانلارغا ئالبېرت ئېينىشتېيندىن ئىبارەت غەيرى مۇسۇلمان ئېيتقان ھەق سۆزنى يەتكۈزۈمىز. ئېينىشتېين باشقا يەھۇدى كېيىن ئاتېئىست بولۇپ، ئاندىن كېيىن بۇ كەڭرى ئالەم ھەققىدىكى تەپەككۈر - ئىزدىنىشلىرى ئارقىسىدا ئاخىرقى رەۋىشتە ياراتقۇچىغا ئىمان كەلتۈرۈشكە يەتكەن. ئۇ ئۆزىنىڭ " ئاخىرقى كۈنلىرىم" دېگەن كىتابىدا مۇنداق دەپ يازغان ئىدى: " ئىنساننىڭ روھى دۇنياسىنى ئۆز ئىلكىگە ئېلىۋالدىغان ئەڭ زور خىيال شۇنىڭدىن ئىبارەتتىكى، بۇ كائىنات ھەققىدە چوڭقۇر ئويغا چۆككەن چاغدا ئىنساننىڭ كۆڭلىگە بىر خىل تەسىرات كېچىدۇ، ئۇ ئۆزىنىڭ چەكلىك سەزگۈرلىرى ۋە چەكلىك ئەقىل قۇدرەتلىرى ئارقىلىق ئۆزىنى زۇلمەت قاراڭغۇلۇق ئالدىدا تۇرغاندەك ھېس قىلالايدۇ. بىراق ئۇ ئاشۇ قاراڭغۇ زۇلمەتنىڭ كەينىدىن چەكسىز مۆجىزىنى سېزەلەيدۇ".

ئاندىن ئۇ يەنە مۇنداق دېگەن: " مەندىكى بۇ خىل ھالەت ھەقىقەتەنمۇ باشقا بارلىق كىشىلەردىكى ئىبادەت ھالىتىدۇر". ئاندىن تەكىتلەپ مۇنداق دەيدۇ: " بۇ دۇنيادا بىرەر قېتىم بولسىمۇ بۇ خىل روھىي ھالەتتە تۇرۇپ باقمىغان ئىنسان ھەقىقەتەن تىرىك ئۆلۈكتۇر".

كېيىن مۇخبىرلارنىڭ بىرى ئۇنىڭ بۇ خىل ھالىتىنى ئەيىبلەپ ئۇنىڭغا، مەن خۇدادىن قورقۇشقا تەڭلەشتۈرۈپ ئېنېرگىيىسىنى قامۇالغان ئادەملەرگە ھەيرانمەن، دېگەن چاغدا، ئۇ بۇ مۇخبىرغا: " فېلىمىڭ! ئاغزىڭنى يۇم، مەن ئاتېشىست ئەمەسمەن، خۇداغا ھەقىقەتەن ئىشىنىمەن" دېگەن ئىدى.

ئاسترونومىيىگە دائىر كىتاب يازغان ئامېرىكىلىق يەنە بىر ئايال تەتقىقاتچى بۇ پەن توغرىسىدا ئۆز كىتابىنىڭ مۇقەددىمىسىدە مۇنداق دەيدۇ: " ئىنسان بۇ پەنگە كىرىپ قالىدىغان بولسا، يا خۇداغا سەجدە قىلىدۇ، يا بولمىسا ئەقلىنى يوقىتىدۇ".

ئىمان - مۇقەررەر نەتىجىدۇر

دەل يۇقۇرقى سەۋەبلەر تۈپەيلىدىن، قۇرئان كەرىم كائىنات ھەققىدە نەزەر قىلىشنىڭ زۆرۈرلۈكى ھەققىدە قايتا - قايتا قاتتىق تەكىتلىگەن. چۈنكى بۇ كائىنات ئىنسان بىۋاسىتە كۆزىتىدىغان دەرىزە بولۇپ، بۇ دەرىزە ئارقىلىق ئۇ

اللە نىڭ ئۇلۇغ مەخلۇقاتلىرىنى كۆرۈش ۋە ئۇلار بىلەن تونۇشۇش ئارقىلىق بارلىق نەرسىلەرنى ئۆز ئىلمى ۋە ھېكمىتى بىلەن ياراتقان ئۇلۇغ اللە نىڭ بەزى سۈپەتلىرىنى بىلىدۇ. دە، بۇنداق ئىنسان ئۆز ياراتقۇچىسى اللە نى تېخىمۇ ئېنىق تونۇپ يېتىپ ئۇنى سۆيۈپ، ئۇنىڭغا بولغان ئىشەنچى ئاشىدۇ.

نەتىجىدە روسۇلۇللاھنىڭ: " مەن دۇنيادا خۇددى غېرىپ ياكى ئۆتكۈنچى مۇساپىردەك بولغىن" دېگەن تەلىمىنى چىقىش قىلىپ، دۇنياغا غېرىپلىق مۇئامىلىسىدە بولىدۇ.

قايتا تىرىلىشكە ئىشىنىش

ئىنسان بۇ كائىناتقا نەزەر قىلغان چاغدا، ئۇنىڭ نەزەلىي كائىنات بولماستىن ئەسلى باشلىنىش نۇقتىسى بارلىقىنى بىلىدۇ. دە، ئۆلگەندىن كېيىن قايتا تىرىلىشكە نىسبەتەن ئىمانى تېخىمۇ روشەنلىشىپ قەلبىگە مۇستەھكەم ئورنايدۇ.

ئالىملار كائىنات قانۇنىيەتلىرىنى تەكشۈرۈپ خۇلاسەلەش ئارقىلىق، كۈنلەردىن بىر كۈنى چوقۇم ئاخىر زامان بولىدىغانلىقىنى تەكىتلەيدۇ.

بۇ ئالەم بارغانسېرى كەڭرەپ بارماقتا، بۇ خىل كەڭرىش نەتىجىسىدە كەينىمىزگە قايتىدىغان بولساق،

قدرة الله فى الكون

تأليف: د. زغلول النجار

ترجمة: هلالى

ئاللاھنىڭ كائىناتتىكى قۇدرىتى

ئاپتورى : دوكتور زەغلۇل نەججار

تەرجىمە قىلغۇچى : ھىلالى

بۇ كىتاپچە :

ئالەمنىڭ ئۇلۇغ مەخلۇقاتلىرى ھەققىدە تەپەككۈر قىلىپ، ئىماننى تېخىمۇ كۈچەيتىش ئۈچۈن ئالەمنىڭ كائىناتتىكى قۇدرەتلىرىنى كۆرۈپ يەتكەنلەرگە؛ شۇنداقلا تەپەككۈر قىلماستىن ماددىي دۇنيانىڭ زۇلمەتلىرىدە تەمتىرەپ يۈرگەنلەرگە بېغىشلاندى .
بۇ سۆزلەر تۈپەيلىدىن ھەق يولغا قايتىشقا ئەجەپ ئەمەس ...

بۇ كىتاپچىنىڭ مەزمۇنى :

1. كائىنات بىلەن تونۇشۇش ھاياتىڭىزدىكى بىر مۇھىم ئىش .
2. ئىمانىڭىز كائىناتنى چۈشىنىشىڭىزنىڭ يولىدۇر .
3. يەر يۈزىدە ئىككى مىليون ھاياتلىق تۈرى ياشاۋاتىدۇ .
4. ۋاقىت ئۆلچەشنىڭ مۇكەممەل ۋاستىسى - ئاي .
5. قۇياش سىستېمىسىدىكى ئاجايىباتلار .

كائىنات بىلەن تونۇشۇش ھاياتىڭىزدىكى بىر مۇھىم ئىش

چەكسىز كەڭ، مۇكەممەل قۇرۇلمىلىق ۋە سىستېمىلىق ھەرىكەتكە ئىگە كائىنات ئالدىدا ئىنسان ئۆز مەۋجۇتلۇقىنىڭ ھەجىم، ماكان - زامان ۋە كۈچ - قۇدرەت جەھەتلەردىن تۆۋەن ئورۇندا تۇرىدىغانلىقىنى كۆرۈپ، ئۆزىنىڭ ۋە ئەتراپىدىكى مەۋجۇداتنىڭ تەبىئى ھالدا ياراتقۇچىنىڭ غەمخورلۇقىغا ۋە بۇ ئۇلۇغ زاتنىڭ مېھرىبانلىقىغا ھاجەتەن ئىكەنلىكىنى ئۇقىدۇ.

شۇنداقلا بۇ ئالەمنى مۇستەھكەم ھەم مۇكەممەل ھالدا ئىدارە قىلىۋاتقان قانۇنىيەتلەردىن ئاجايىپ بىر خىل ئەركىن ئىلاھىي قۇدرەتنىڭ تەجەللىسىنى بايقايدۇ.

يەنە شۇنداقلا، ئىنسان ئۆزىگە يەرشارىنى گۈللەندۈرۈش بۇرچى تاپشۇرۇلغانلىقىدىن ۋە ئۇنىڭغا لايىق ئىقتىدارلارغا ئىگە قىلىنغانلىقىدىن بىر خىل ئىلاھىي ھۆرمەت شەرىپىنى ھېس قىلىدۇ.

اللە بۇ ھەقتە مۇنداق دېگەن: ((ھەقىقەتەن بىز ئادەم بالىلىرىنى ھۆرمەتلىك قىلدۇق، ئۇلارنى قۇرۇقلۇقتا (ئۇلاغلارغا) مىندۈردۇق، دېڭىزدا (كېمىلەرگە) چىقاردۇق. ئۇلارنى شىرىن يېمەكلىكلەر بىلەن رىزىقلاندۇردۇق، ئۇلارنى مەخلۇقاتلىرىمىزنىڭ نۇرغۇنىدىن ئۈستۈن قىلدۇق)). [ئىسرا سۈرىسى، 70 - ئايەت]

كائىنات ھەققىدە تەپەككۈر قىلىشقا تەرغىپ قىلىپ اللە تائالا مۇنداق دېگەن: { شۈبھىسىزكى، ئاسمانلار بىلەن

قۇرئان كەرىم ئىنسانلارنى ئۆزىگە ۋە ئەتراپىدىكى ئالەمگە توغرا، ئوبيېكتىپ ۋە ئىلمىي ئۇسلۇبتا چوڭقۇر نەزەر تاشلاشقا قاتتىق تەرغىپ قىلغان. چۈنكى ئىنسان بۇ ئارقىلىق ئۆزىنى ۋە بىر قىسىم ئالەم ھەقىقەتلىرىنى ۋە اللە نىڭ ئالەمنى ئىدارە قىلغۇچى قانۇنىيەتلىرىنىڭ سىرلىرىنى تونۇپ يېتىشى ئارقىلىق، يەر يۈزىنىڭ خەلىپىسى بولۇش ۋە يەرشارىنى گۈللەندۈرۈشتىن ئىبارەت ئىنساننىڭ بۇ دۇنيادىكى مۇھىم بۇرچىنى ياخشى ئادا قىلىشقا مۇيەسسەر بولىدۇ.

شۇنداقلا ئۇ ئۆز رەببىنى ۋە بۇ ئۇلۇغ خالىقنىڭ بىر قىسىم سۈپەتلىرىنى كائىنات نەزەرى ۋاسىتىسىدە ئېنىق تونۇپ يېتىپ، قۇرئان كەرىم ۋە بىغۇبار سۈننەتلەرنىڭ ئەھكاملىرىغا تولۇق ئەمەل قىلىشنى قولغا كەلتۈرۈش ئارقىلىق ئۆز رەببىگە ھەقىقىي بەندىلىك رەۋىشىدە سەجدە قىلىپ، اللە نىڭ قانۇنلىرىغا تولۇق بويسۇنىدۇ.

اللە قا سەجدە قىلىش ۋە تولۇق بويسۇنۇش بولسا ئىنساننىڭ يارىتىلىشىدىكى ھېكمەتنى گەۋدىلەندۈرىدۇ.

اللە تائالا دەيدۇكى: ((جىن ۋە ئىنساننى ماڭا ئىبادەت قىلىش ئۈچۈنلا ياراتتىم))، [زارىيات سۈرىسى، 52 - ئايەت]

بار، (بۇنى كۆرمەمسىلەر؟!)) [زارىيات سۈرىسى، 20 - 21 -
ئايەتلەر]

((ئۇلار قارىمامدۇكى، تۆگىلەر قانداق يارىتىلدى،
ئاسمان قانداق ئىگىز قىلىندى، تاغلار قانداق تۇرغۇزۇلدى،
زېمىن قانداق يېيىتىلدى؟!)) [غاشىيە سۈرىسى، 17 -
ئايەتتىن 20 - ئايەتكىچە]

مانا بۇ نۇقتىدىن ئېيتقاندا، ئىنسان كائىناتنى
تونۇش ئارقىلىق ئۆزىنىڭ بۇ ھاياتتىكى بۇرچىنىڭ بىر
قىسمىنى ئادا قىلغان بولىدۇ ھەم كائىناتنى تونۇش ئىنسان
مەۋجۇتلۇقىدىكى بىر مۇھىم ئىش .

كائىنات نېمىنى كۆرسىتىدۇ؟

ئەسلىدە "كائىنات" دېگەن بۇ ئاتالغۇدىن مەقسەت،
ماددا ، ئېنېرگىيە، ماكان ۋە زامان قاتارلىق تۈرلۈك
شەكىلدىكى ماددىي مەۋجۇداتلار ۋە ئۇلاردىن تەشكىل تاپقان
بارلىق جانلىق - جانسىز مەۋجۇداتنىڭ يىغىندىسى ئىدى .
بۇنداق بولغاندا، بۇ سۆزنىڭ مەنە دائىرىسى ئىنسانىيەت
ئىلىم - پەنلىرىنىڭ ئىنتايىن كۆپ قىسمىغا چېتىلغانلىقتىن،
ئادەتتە " كائىنات" ئاتالغۇسىنىڭ مەنا ئۆلچىمى كىشىلەر
تەرىپىدىن كۆپ تارايىتىلىپ، ئىدراك قىلىنغان ياكى ئىدراك
قىلىنمىغان تۈرلۈك شەكىل، تۈرلۈك ھەجىم ۋە ماسسا -
ھەرىكەتلەرگە ئىگە ئاسمان جىسىملىرىنىڭ ئومۇمى

زېمىننىڭ يارىتىلىشىدا، كېچە بىلەن كۈندۈزنىڭ
نۆۋەتلىشىپ تۇرۇشىدا ئەقىل ئىگىلىرى ئۈچۈن ئەلۋەتتە
روشمەن دەلىللەر بار. ئۇلار ئۆرە تۇرغاندىمۇ، ئولتۇرغىنىدىمۇ،
ياتقاندىمۇ اللە نى ئەسەلەپ تۇرىدۇ، ئاسمانلارنىڭ ۋە
زېمىننىڭ يارىتىلىشىدا پىكىر يۈرگۈزىدۇ، (ئۇلار)
پەرۋەردىگارىمىز ! بۇنى بىكار ياراتمىدىڭ، سەن پاكىتۇرسەن،
بىزنى دوزاخ ئازابىدىن ساقلىغىن" (دەيدۇ) . [ئال ئىمران
سۈرىسى، 190 - 191 - ئايەتلەر]

((ئاسمانلارنى ۋە زېمىننى يارىتىش ئەلۋەتتە
ئىنسانلارنى يارىتىشتىن كۆپ قىيىن بولسىمۇ، ئىنسانلارنىڭ
كۆيى (بۇنى بىلمەيدۇ.)) [غافر سۈرىسى، 57 - ئايەت]
((ئىبراھىمنىڭ (تەۋھىد ھەققىدە) قەتئى
ئىشەنگۈچىلەردىن بولۇشى ئۈچۈن، ئۇنىڭغا ئاسمانلارنىڭ،
زېمىننىڭ ئاجايىپلىرىنى كۆرسەتتۇق.)) [ئەنئام سۈرىسى،
75 - ئايەت]

((ئۇلارغا تاكى قۇرئاننىڭ ھەق ئىكەنلىكى ئېنىق
بولغۇچە، بىز ئۇلارغا (ئاسمان - زېمىن) ئەتراپىدىكى ۋە
ئۆزلىرىدىكى (قۇدرىتىمىزگە دالالەت قىلىدىغان) ئالامەتلەرنى
كۆرسىتىمىز، پەرۋەردىگارىڭدىن ھەممە نەرسىنى كۆرۈپ
تۇرىدىغانلىقى ئۇلارغا كۆپايە قىلمامدۇ؟!))، [فۇسسەلەت
سۈرىسى، 53 - ئايەت]

رەببىمىز يەنە مۇنداق دەيدۇ: ((زېمىندا ۋە
ئۆزەڭلاردا اللە قاچىن ئېتىقاد قىلىدىغانلار ئۈچۈن) اللە نىڭ
قۇدرىتىنى ۋە بىرلىكىنى كۆرسىتىدىغان) نۇرغۇن ئالامەتلەر

سىستېمىسىنى ئۇلارنىڭ خىمىيىلىك - فىزىكىلىق تەركىپ - خۇسۇسىيەتلىرىدىكى ئىچكى باغلىنىش قۇۋۋەتلىرىنى، ئۇلارنىڭ تۈزۈلۈش شەكىللىرى ۋە پەيدا بولۇش جەريانى بىلەن ئۆتمۈشى، كەلگۈسىدىكى ھالەتلىرىنى كۆرسىتىدىغان بولدى .

بۇنىڭغا بىنائەن كائىنات تەتقىقاتى ئىلمى كوسمولوگىيە (cosmology) ۋە ئالەمنىڭ كېلىپ چىقىش ئىلمى (cosmo genesis) تىن ئىبارەت ئاساسلىق ئىككى قىسىمغا ئايرىلغان. بۇنىڭدىكى يەن كائىناتقا ئالاقىدار نۇرغۇن تارماق پەنلەرنى (cosmic sciences) ئۆز ئىچىگە ئالغان نېگىزلىق ئىلم ھېساپلىنىدۇ .

ھاياتىي دۇنيانىڭ تاشقى كۆرۈنۈشىنىلا بىلىدىغانلار

ئىنساننىڭ قەدىمى يەرگە دەسسەگەن چاغلاردىن باشلاپلا، كائىنات ھەققىدە تەپەككۈر قىلىشقا بېرىلگەنلىكى شەكسىز. اللە تائالا ئىنسانغا ئىلاھىي ۋەھىنىڭ تۈرلۈك شەكىللىرىدىكى نۇرغۇنلىغان ئىشارەتلىرىنى ناھايان قىلغانلىقىغا كۆرە، ھەرقاچانكى ئىنسان ئۇ ئىشارەتلەرنىڭ ئىنسانغا قاراپ ئىنتىلسە، اللە ئۇنىڭغا بەلگىلەپ بەرگىنىگە ماس ھالدا ئۆزىنىڭ كائىناتتىكى ھەقىقى ئورنىنى، بۇرچىنى ۋە ئالەم بىلەن بولغان ئالاقىسىنى چۈشىنىپ يېتەلەيدۇ.

ئەكسىچە، ھەرقاچانكى اللە نىڭ ھىدايتىدىن بۇرۇلۇپ كەتسە، كائىنات ھەققىدە ئەپسانە - خۇراپاتلارغا تولغان ئىدىيىگە قاراپ يۈزلىنىدۇ ياكى كائىناتتىكى بەزى ھادىسە - سىرلارنى توغرا ئىلمىي ئۇسلۇب قوللىنىش ئارقىسىدا چۈشىنىۋېلىش ئىمكانىيىتى تۇغۇلغاندىن كېيىن، ئۆزىنى كۆككە كۆتىرىپ تەكەببۇرلۇق قىلىشقا باشلايدۇ ... قۇرئان كەرىم ئەنە شۇنداقلارنىڭ ھالىتىنى تۆۋەندىكىدەك بايان قىلغان : ((ئۇلار ھاياتىي دۇنيانىڭ تاشقى كۆرۈنۈشىنىلا بىلىدۇ، ئۇلار ئاخىرەتتىن (يەنى ئاخىرەت ھەققىدە ئويلىنىش ۋە ئەمەل قىلىشتىن) غەپلەتتە قالغاندۇر)) [رۇم سۈرىسى، 7 - ئايەت]

يەرشارىنىڭ كائىناتتا تۇتقان ئورنى

يېقىنقى مەزگىللەرگىچە ئىنسانلار يەرشارىنى كائىناتنىڭ مەركىزى، بارلىق سەييارىلەر ئۇنىڭ تەتراپىدا ئايلىنىدۇ، دەپ قاراپ كەلگەن. ئىلمى تەتقىقاتلار بۇ خاتالىقنى تۈزىتىپ، يەرشارىنىڭ قۇياش سىستېمىمىزنى ۋە باشقا يۇلتۇز - سەييارىلەرنى ئۆز ئىچىگە ئالغان كەڭ ئالەمدىكى مۇكەممەل قۇرۇلۇشنىڭ ئىچىدىكى بىر كىچىككىنە جىسىم ئىكەنلىكىنى ئىسپاتلىدى.

قۇياش سىستېمىسى بولسا، قۇياشمىزغا ئوخشاپ كېتىدىغان تەخمىنەن 400 مىليارت يۇلتۇزنى ئۆز ئىچىگە ئالغان سامان يولى سىستېمىسىنىڭ بىر قىسمىدۇر. شۇنداقلا ئاشۇ مىليارتلىغان يۇلتۇزلارنىڭ ھەربىرى خۇددى بىزنىڭ قۇياش سىستېمىمىزدىكى توققۇز سەييارە ۋە باشقا ھەمرا - جىسىملارغا ئوخشاش سانسىزلىغان سەييارە - ھەمرا ئۆز ئەتراپىدا ئايلىنىپ تۇرىدىغان سىستېمىلارنى تەشكىل قىلغان ...

سامان يولى سىستېمىسى " يەرلىك يۇلتۇزلار تۈركۈمى" ئاتالغان، دېئامېتىرى ئون مىليونلىغان نۇر يىلىغا تەڭ كېلىدىغان (نۇر يىلى تەخمىنەن 9.5 تىرىللىيون كېلومېتىرغا تەڭ كېلىدۇ) گالاكتىكىلار توپلىمىنىڭ بىر قىسمىدىن ئىبارەت. " يەرلىك يۇلتۇزلار تۈركۈمى" مۇ ئۆز نۆۋىتىدە ئۆزىدىن تېخىمۇ چوڭ گالاكتىكىلاردىن بىر پارچە بولۇپ، بۇلارمۇ ئۆزىدىن تېخىمۇ چوڭ توپلارنىڭ بىر قىسمىنى تەشكىل قىلىپ، غايەت زور يۇلتۇزلار سىستېمىسىنى ھاسىل قىلىدۇ ...

ئالىملار يۇلتۇزلار توپلاملىرى ئاراللىرى ياكى گالاكتىكا توپلىرى شەكلىدە دۇنيا ئاسمىنىڭ بىر بۆلىكىدە ئۈزۈپ يۈرگەن 200 مىليوندىن كۆپرەك يۇلتۇزلار توپىنى ساناپ چىققان، بۇ يۇلتۇزلار توپلىرىنىڭ بىر - بىرى بىلەن بولغان ئارىلىقلىرى نۇر تېزلىكىگە يېقىن كېلىدىغان سۈرئەتتە (نۇر بىر سېكۇنتتا تەخمىنەن 300,000 كېلومېتىر يول ماڭىدۇ) بارماقتا ...

ئىنساننىڭ بىلىش دائىرىسىدىن چەكسىز يىراقلىشىپ كېتىۋاتقان بۇ غايەت زور مۇساپىلەر ئارىلىقلىرىنى يېڭى ھاسىل بولغان ماددىلار تولدۇرماقتا ...
بىزنىڭ كائىنات ھەققىدىكى كۆپ قىسىم مەلۇماتلىرىمىز ئاساسىي جەھەتتىن يەرشارى ۋە ئۇنىڭدىكى ماددىلارنى، يەرشارىغا چۈشكەن مېتېئورىتلارنى تەتقىق قىلىشتىن ھاسىل بولغاچقا، ئالدى بىلەن يەرشارى ھەققىدە توختىلىپ، ئاندىن كائىنات ھەققىدە سۆزلىشىمىز زۆرۈر.

يەرشارى

ئىنسانلار ياشاۋاتقان يەرشارى دەپ ئاتىلىدىغان بۇ شار شەكىللىك قاتتىق يۇلتۇزنىڭ دېئامېتىرى 12740 كېلومېتىرغا يېتىدۇ ، ئوتتۇرىچە رادىئۇسى 40042 كېلومېتىر، يۈزىنىڭ كۆلىمى 510 مىليون كۋادرات كېلومېتىردىن سەل ئاشىدۇ، ھەجىمى بولسا مىليارد كۇب مېتىردىن سەل جىقراق؛ ئوتتۇرىچە زىچلىقى $5.5 / \text{cm}^3$ گرام، بۇنىڭغا ئاساسەن ئۇنىڭ ماسسىسى 5976 مىليون توننىغا تەڭ كېلىدۇ . (تەخمىنەن 1026×6) .

يەريۈزىنىڭ تۆتتىن ئۈچ قىسمىنى سۇلار قاپلاپ تۇرىدۇ، بۇ ئوكيان سۇلىرىنىڭ ئوتتۇرىچە چوڭقورلىقى تەخمىنەن تۆت كېلومېتىر (يەنى 3795 مېتىر) كېلىدۇ .

قۇرۇقلۇقلارنىڭ دېڭىز يۈزىدىن ئوتتۇرىچە ئىگىزلىكى 840 مېتىر. قۇرۇقلۇقتىكى ئەڭ ئىگىز چوققا - چومولاڭما چوققىسىنىڭ دېڭىز يۈزىدىن ئىگىزلىكى 8848 مېتىر .

ئەڭ چوڭقور دېڭىز چۆكمىسى فىلىپپىن ئاراللىرى ئەتراپىدا بولۇپ، 11033 مېتىرغا يېتىدۇ. يەرشارى يۈزىنى بەلگىلىك خىمىيىلىك تەركىبىتىكى ھاۋا قاتلىمى قاپلاپ تۇرىدۇ، ئىگىزلىكەنسېرى ھاۋانىڭ بېسىمى كېمىيىپ بارغاچقا، يەر يۈزىدىن 40 كېلومېتىر ئىگىزلىكتە ھاۋا بېسىمى يوق دېيەرلىك.

ئالەمنىڭ بىزگە مەلۇم بولغان قىسمىغا يەرشارىدىن قانچە يىراق بولغانسېرى شۇنچە ئازىيىپ بارىدىغان يۇلتۇزلار ئارا ماددا دەپ ئاتىلىدىغان گازسىمان ماددىلار تولۇپ تۇرىدۇ.

لەۋھۇلمەھپۇزدا ھېچ نەرسىنى چۈشۈرۈپ قويمىدۇق

يەرشارىدىكى قۇرۇقلۇق ۋە دېڭىز ئوكيانلاردا خىلمۇ - خىل ئۆسۈملۈك، ھايۋانات، ئىنسان - جىنلار بولۇپ مىليارتلىغان جانلىقلار ياشايدۇ. بىز ئۇلارنىڭ ئىچىدىن ھازىرغىچە ئىككى مىليون ئەتراپىدا ھاياتلىق تۈرلىرىنى بايقاپ يەتتۇق، بۇ ھاياتلىق تۈرلىرى تۈرلۈك ئائىلە، ئەترەت، توپ ۋە گورۇھلارغا بۆلۈنىدۇ. ئالىملار كۈنسېرى يېڭى ھاياتلىق تۈرلىرىنى بايقاپ خاتىرىلىمەكتە...

اللە تائالا ھەق سۆزلىگەن: ((مەيلى يەريۈزىدە ماڭىدىغان ھايۋان بولسۇن، مەيلى ئىككى قانتى بىلەن ئۈچىدىغان ئۇچار قۇش بولسۇن، ھەممىسى سىلەرگە ئوخشاش ئۈمەتلەردۇر. لەۋھۇلمەھپۇزدا ھېچ نەرسىنى چۈشۈرۈپ قويمىدۇق. كېيىن ئۇلار پەرۋەردىگارىڭنىڭ دەرگاھىغا قايتىدۇ)). [ئەنئام سۈرىسى، 38 - ئايەت]

يەرشارىدىكى بارلىق ماددىلار، سۇ، ھاۋا، ھاياتلىق تۈرلىرى ۋە بىزگە مەلۇم بولغان ئالەمدىكى بارلىق ماددىلار توختىماستىن ھەرىكەت قىلىپ تۇرغاچقا ھاياتلىق داۋاملىشىدۇ.

يەرشارىنىڭ سىرتقى قىسمىدا قېلىنلىقى تەخمىنەن 15 - 62 كېلومېتىرغا تەڭ كېلىدىغان تاش پوست قەۋىتى بار بولۇپ بۇ قەۋەت مۇنۇلاردىن تەشكىل تاپقان:

* يەر پوستى . بۇنىڭ قېلىنلىقى قۇرۇقلۇقلاردا 30 - 50 كېلومېتىر ئەتراپىدا، دېڭىز ئوكيانلارنىڭ تېگىدە 5 - 8 كېلومېتىر ئەتراپىدا بولىدۇ .

* يەريۈزىنىڭ يۇقۇرقى قەۋىتى . بۇ قەۋەتنىڭ قېلىنلىقى قۇرۇقلۇقلاردا تەخمىنەن 35 - 100 كېلومېتىرغا، دېڭىز ئوكيان ئاستىدا بولسا 57 - 65 كېلومېتىرغا يېتىدۇ .

يەرشارىنىڭ تاش پوستىنىڭ تېگىدە بىر نەچچە ئىچكى قەۋەت رايونلىرى بار بولۇپ، ئۇلار سىرتىدىن ئىچكىگە قاراپ تەرتىپ بويىچە تۆۋەندىكىدەك جايلاشقان :

يەتتە قەۋەت زېمىن دېگەن نېمە؟

بەلكىم مەزكۇر يەتتە قاتلام ئاللا تائالا قۇرئان كەرىمدە تۆۋەندىكىدەك ئاتا پ ئۆتكەن يەتتە قەۋەت يەرنى كۆرسەتسە كېرەك : ((ئاللا يەتتە قات ئاسماننى ياراتتى، زېمىننىمۇ ئاسمانلارغا ئوخشاش (يەنى يەتتە قىلىپ) ياراتتى. ئاللا نىڭ ئەمرى ئۇلارنىڭ ئارىسىدا جارى بولۇپ تۇرىدۇ. (سىلەرگە بۇنى بىلدۈرۈشۈم) ئاللا نىڭ ھەممىگە قادىر ئىكەنلىكىنى ۋە ئاللا نىڭ ھەممە نەرسىنى تولۇق بىلىدىغانلىقىنى بىلىشىڭلار ئۈچۈندۇر)). [تالاق سۈرىسى، 12 - ئايەت]

شۇنداقلا قۇرئان كەرىم ئاسمانلارنى ((ئاللا يەتتە ئاسماننى ئۈستىمۇ - ئۈست ياراتتى)) [مۇلك سۈرىسى، 3 - ئايەت] دەپ تەسۋىرلىگەندەك، يەتتە قات يەرمۇ ئۈستىمۇ - ئۈست، يەنى سىرتقى قەۋىتى ئىچكى قەۋىتىنى ئوراپ تۇرىدىغان ھالەتتە بولغىنى ھەق، بىز يەرشارىدىن بىلىپ يەتكەن يەتتە قەۋەت مانا مۇشۇنداق ھالەتتە جايلاشقان .

يەرشارىنىڭ قاتتىق تاشلىق پوستى

يەرشارىنىڭ پوستى ۋە يۇقۇرى سىرتقى قاتلىمى قاتتىق تاشلىق پوستىدىن ئىبارەت بولۇپ، بۇ تاشلىق پوست 62 - 150 كېلومېتىر چوڭقۇرلۇققا قەدەر يەرشارىنى تامامەن ئورنىغان يېرىقلارنى ھاسىل قىلىپ ناھايىتى زور تورسىمان

* سىرتقى قاتلام . بۇ قەۋەت يەرشارىنىڭ ئۈستۈنكى قىسمىغا ۋەكىللىك قىلىدۇ، 700 كېلومېتىر چوڭقۇرلۇققا قەدەر سوزۇلىدۇ. بۇ قاتلام ئېرىش نۇقتىسىغا يېقىن ھالەتتىكى يۇقۇرى گرادۇسلۇق، يۇقۇرى بېسىملىق يۇمشاق ئاقما جىسىملاردىن ئىبارەت ۋە بۇ قەۋەتتىكى ماددىلار ئېلاستىكىلىق خۇسۇسىيەتكە ئىگە.

* * ئوتتۇرا ۋە تۆۋەن قاتلام. بۇ قەۋەت 2900 كېلومېتىر چوڭقۇرلۇققىچە سوزۇلغان بولۇپ، قانچە چوڭقۇرلىغانسېرى شۇنچە يۇقۇرى زىچلىققا ئىگە، ئىنتايىن يۇقۇرى بېسىملىق ۋە يۇقۇرى گرادۇسلۇق قاتتىق ماددىلاردىن تەركىپ تاپقان .

* يەرنىڭ سىرتقى يادروسى . بۇ قەۋەت ئاساسەن تۆمۈر، نىكېل ۋە ئاز مىقداردىكى گۇڭگۇرت (ياكى سېلىكون) دىن تەركىپ تاپقان سۇيۇق ماددىلاردىن تۈزۈلگەن. چوڭقۇرلۇقى تەخمىنەن 5200 كېلومېتىر. ئادەتتە بۇ قەۋەت " سۇيۇق يادرو " دەپ ئاتىلىدۇ.

* يەرنىڭ ئىچكى يادروسى . بۇ تۆمۈر، نىكېل ۋە گۇڭگۇرت ياكى سېلىكون قاتارلىق بەزى ئېلىمىنتلاردىن تەركىپ تاپقان قاتتىق شارسىمان جىسىمدىن ئىبارەت. دېئامېتىرنىڭ يېرىمى 1170 كېلومېتىر ئەتراپىدا. بۇ قەۋەت ئادەتتە يەر يادروسى دەپ ئاتىلىدۇ .

ھالەتتە يېرىلىدۇ، نەتىجىدە بۇ سىرتقى پوست نۇرغۇنلىغان "يەريۇزى تاشلىق قاتلىمى" دەپ ئاتالغان تاش قاتلاملىرىنى ھاسىل قىلىدۇ. بۇ خىل تاش قاتلاملىرى يەرشارىنىڭ سىرتقى قاتلىمى رايونىدىكى ئىچكى ھەرىكەتنىڭ تۈرتكىسىدە قوزغىلىپ، بىر بولسا بىر - بىرىدىن يىراقلىشىشقا باشلايدۇ. دە، دېڭىز - ئوكيانلارنىڭ ئاستىدىكى جىلغىلارنىڭ كەڭرىشىنى كەلتۈرۈپ چىقىرىدۇ، ياكى بۇ تاش قاتلاملار بىر - بىرىگە قىستىلىپ سوقۇلۇش نەتىجىسىدە تاغ تىزمىلىرىنىڭ پەيدا بولۇشىنى كەلتۈرۈپ چىقىرىدۇ.

بەزىدە ئۇلار ئۆزئارا قىستىلىپ ھەرىكەت قىلىدۇ. بۇ تاش قاتلاملارنىڭ يېرىلغان جايلىرىدا، بولۇپمۇ بىر - بىرىگە سوقۇلىدىغان رايونلىرىدا يەر تەۋرەش ۋە ۋولقان پارتلاشلار كۆپ يۈز بېرىپ تۇرىدۇ. يەرشارىنىڭ تاش قاتلاملىرى ھەر يىلىغا ئوتتۇرىچە 1 - 10 سانتىمېتىر ئارىلىققا تەڭ كېلىدىغان مىقداردا ئىنتايىن ئاستا سۈرئەت بىلەن ھەرىكەت قىلىدۇ ۋە مىليونلىغان يىللار جەريانىدا ئۇنىڭ تەسىرى ناھايىتى زور بولىدۇ.

قۇياش سىستېمىسىدىكى سەييارىلەر ئىچىدە يەرشارى قۇياشقا يىراقلىق جەھەتتە 3 - ئورۇندا تۇرىدۇ، يەرشارى بىلەن قۇياشنىڭ ئارىلىقى تەخمىنەن 150 مىليون كېلومېتىر بولۇپ، قۇياشنىڭ ئەتراپىدا ئېللىپس شەكىللىك ئوربىتىنى بويلاپ سېكۇنتىغا تەخمىنەن 30 كېلومېتىر تېزلىك بىلەن ئايلىنىپ تۇرىدۇ ۋە قۇياشنى تولۇق بىر

ئايلىنىپ چىققان ۋاقتى 365 كۈن نەچچە سائەت بىر شەمسىيە يىلى ھېساپلىنىدۇ.

بۇنىڭ بىلەن بىللە يەرشارى مىنۇتغا 27.8 كېلومېتىر سۈرئەتتە ئۆز ئوقى ئەتراپىدا ئايلىنىدۇ. بۇنىڭدىن پەسىللەر بويىچە ئۇزۇن قىسقىلىغى ئېشىپ ياكى كەملىپ تۇرىدىغان، كېچە - كۈندۈزگە بۆلۈنگەن بىر كۈن كېلىپ چىقىدۇ. پەسىللەرنىڭ ئۆزگىرىشى بولسا، يەرشارىنىڭ ئۆز ئوقى ئەتراپىدا ئايلىنىش ئوقىنىڭ قۇياش ئەتراپىدا ئايلىنىش ئوربىتىغا نىسبەتەن 23، 30 بۆلۈك ھاسىل قىلغان ھالدا قىڭغىر بولىدىغانلىقىدىن كېلىپ چىقىدۇ.

نېمە ئۈچۈن كېچە - كۈندۈز قوغلىشىپ تۇرىدۇ؟

يەرشارىنىڭ ئۆز ئوقى ئەتراپىدا ئايلىنىش سۈرئىتى بىر ئەسىر ئىچىدە بىر سېكۇنتنىڭ بىر نەچچە قىسمىدىن بىرىگە تەڭ كېلىدىغان مىقداردا ئاستىلاپ بارماقتا. بۇ ئەھۋال ئالەملىك تاتىشىش كۈچىنىڭ تەسىرىدىن كېلىپ چىققان تورمۇزلىنىش خاراكتېرلىق جەريان سەۋەبىدىن پەيدا بولغان. يەرشارىنىڭ ئۆز ئوقى ئەتراپىدا ئايلىنىش سۈرئىتىنىڭ بۇنداق داۋاملىق ئاستىلىشى شۇنى كۆرسىتىپ بېرىدۇكى، يەرشارى دەسلەپتە يارىتىلغان چاغدا ئۆز ئوقى ئەتراپىدا ناھايىتى تېز سۈرئەتتە ئايلىنغان ھەمدە دەسلەپكى بىر كېچە - كۈندۈز ۋاقت تۆت سائەتتىن ئاز

بولغان، يەرشارى دەسلەپكى يارىتىلغان چاغدىكى بىر يىل بولسا، 2200 كۈندىن كۆپ بولۇپ، مۇشۇنداق ناھايىتى ئۇزاق كۈنلەر تەدرىجى ھالدا كەملەپ، ئاخىرى ھازىرقى بىر يىل 365 كۈن بولىدىغان ھالەتكە ئۆتكەن .

اللە تائالا قۇرئان كەرىمدە 1400 يىل ئىلگىرىلا بۇ خىل ئەھۋالنى بىزگە ئىشارە قىلغانلىقىنى كۆرۈڭ : ((شۈبھىسىزكى، پەرۋەردىگارنىڭلار اللە ئاسمانلارنى ۋە زېمىننى ئالتە كۈندە (يەنى ئالتە دەۋردە) ياراتتى. ئاندىن (ئۇلۇغلىقىغا لايىق رەۋىشتە) ئەرش ئۈستىدە قارار ئالدى. اللە كېچە بىلەن (يەنى كېچىنىڭ قاراڭغۇلۇقى بىلەن) كۈندۈزنى ياپىدۇ، كېچە بىلەن كۈندۈز بىر - بىرىنى تېز سۈرئەتتە قوغلىشىدۇ...))، [ئەتراپ سۈرىسى، 54 - ئايەت]

كېچە - كۈندۈز تىلغا ئېلىنغان ئايەتلەرنىڭ ئىچىدە يۇقۇرقى بىرلا ئايەتتە " ھەسسىيا " كەلىمىسى، يەنى " ناھايىتى تېز سۈرئەت " تىلغا ئېلىنغان، چۈنكى بۇ ئايەت يارىتىلىشنىڭ باشلىنىشى بىلەن مۇناسىۋەتلىك. اللە ئاخىرقى پەيغەمبەر بولغان ئۇلۇغ رەسۇلىمىزغا چەكسىز رەھمەتلەر قىلىۋاتىشى، ئۇ 1400 يىلدىن كۆپ ۋاقىت بۇرۇنلا بىزگە قىيامەتنىڭ چوڭ ئالامەتلىرىدىن بىرى قۇياشنىڭ غەربىدىن چىقىشىدىن ئىبارەت ئىكەنلىكىنى بايان قىلغان ئىدى .

ھازىرقى زامان ئىلىم - پېنى بۇنداق ئەھۋالنىڭ يۈز بېرىدىغانلىقىنى تەكىتلەيدۇ، يەنى يەرشارىنىڭ ئۆز ئوقى ئەتراپىدا ئايلىنىش سۈرئىتى داۋاملىق ئاستىلاش نەتىجىسىدە، چوقۇم يەرشارىنىڭ ئايلىنىش يۆنىلىشى

ئۆزگىرىپ شەرقتىن غەربكە قاراپ ئايلىنىش يۈز بېرىپ، قۇياش غەربتىن چىقىپ شەرقتە ئولتۇرۇشقا ئوخشاش ھادىسە كېلىپ چىقىدىغان كۈنلەر كېلىدۇ، بۇ ئەھۋال يۈز بېرىشتىن ئىلگىرى، رەسۇلىمىز دەججال ھەققىدە ئالدىن خەۋەر بەرگىنىدەك، كۈندۈز كېچىدىن ئالاھىدە ئۇزۇن بولىدىغان نورمالسىز مەزگىل بارلىققا كېلىدۇ ...

ئۇلۇغ مۆجىزە - تارتىش كۈچى

يەرشارى ئاجايىپ مۇۋازىنەتلىك جىسىم، ئەگەر يەرنىڭ تارتىش كۈچى بولمايدىغان بولسا، ئۇنىڭ تەركىبلىرى بىر - بىرىگە يېپىشىپ جۇغلانىپ شار شەكلىگە كەلمەس ئىدى؛ ئەگەردە يەرشارى ئۆز ئوقى ئەتراپىدا ئايلىنمايدىغان بولسا، مەركەزدىن قاقچۇچى كۈچىنىڭ تەسىرى بولمايتتى - دە، ھازىرقىدەك سەل ئېلىپس شەكىلدىكى شار جىسىمغا ئايلىنمايتتى .

ئەگەردە يەر يۈزىدىكى تاشلارنىڭ خىمىيلىك تەركىبلىرى ۋە ئۇلارنىڭ زىچلىقى بولمىغىنىدا، دېڭىز ئوكيانلارنىڭ چوڭقۇر جىلغىلىرى، تۈزلەڭلىكلەر ۋە تاغ چوققىلىرى قاتارلىق يەر يۈزىنىڭ ئىگىز - پەسىلىك ھالەتلىرى شەكىللەنمەيتتى؛ ئەگەردە يەرشارىنىڭ ئىچكى قىسىملىرىدىكى دائىملىق ھەرىكەت ۋە ئۇنىڭ يەر شارى سىرتقى پوستىغا كۆرسىتىدىغان تەسىرلىرى بولمىغىنىدا،

يەرشارىنىڭ ھاۋا، سۇ، ھاياتلىق رايونلىرىدىكى توختىماس پائالىيەتلەر بولمىغىنىدا ؛ يەر يۈزىگە ئاقار يۇلتۇز ۋە مېتېئورىتلار چۈشۈپ تۇرمىغىنىدا ... يەر شارىنىڭ مۇۋازىنىتى بۇزۇلۇپ، ھاياتلىققا پايدىلىق شارائىت يوقلار ئىدى ...

ئاي شارى قانداق نەرسە؟

ئاي بولسا يەرشارىنىڭ كىچىك بىر ھەمراستىدىن ئىبارەت. ئۇنىڭ دېئامېتىرى تەخمىنەن يەرشارى دېئامېتىرىنىڭ تۆتتىن بىرىگە تەڭ كېلىدۇ. (3476 كېلومېتىر). ئاي شارى يۈزىنىڭ كۆلىمى 38 مىليون كۋادرات كېلومېتىر، ئوتتۇرىچە زىچلىقى 3.36gm/cm^3 ، تارتىش كۈچى بولسا، يەرشارى تارتىش كۈچىنىڭ $6/1$ گە توغرا كېلىدۇ.

ئاي شارى يەر شارىنىڭ تەتراپىدا چەمبەر شەكىللىك ئوربىتىدا ئايلىنىپ ھەرىكەت قىلىدۇ. بۇ چەمبەرنىڭ دېئامېتىرىنىڭ يېرىمى 356 كېلومېتىردىن 407 كېلومېتىرغىچە، بۇنىڭغا ئاساسەن ئاينىڭ يەرشارى بىلەن بولغان ئارىلىقى ئوتتۇرىچە 384 مىڭ كېلومېتىر كېلىدۇ.

ئاي شارى 27.5 كۈندە يەرشارىنىڭ ئەتراپىدا تولۇق بىر قېتىم ئايلىنىپ چىقىدۇ ھەم بۇ ۋاقىتنىڭ ئۆزىدە ئۆز ئوقى ئەتراپىدىمۇ بىر قېتىم ئايلىنىدۇ. ئاي شارى

يۈزىنىڭ گرادۇسى مۇتلەق 100:400 گرادۇس ئارىلىقىدا بولىدۇ، يەنى كېچىلىك گرادۇسى 173 گرادۇس، كۈندۈزى چۈش ۋاقىتلىرىدا 127 گرادۇس ئەتراپىدا بولىدۇ. ئاي شارى بىزگە ئەڭ يېقىن ئاسمان جىسمى بولغانلىقتىن، ئۇنىڭ ئايلىنىش ھەرىكىتى يەر شارىدىكىلەر ئۈچۈن ئەڭ ئۈنۈملۈك كالىندارلىق رولىنى ئوينايدۇ.

قۇياش

قۇياش بولسا، دېئامېتىرى تەخمىنەن بىر يېرىم مىليون كېلومېتىر كېلىدىغان ئادەتتىكى بىر يۇلتۇزدىن ئىبارەت. ئۇنىڭ زىچلىقى 1.25gm/cm^3 بولۇپ، يەرشارى زىچلىقىنىڭ $4/1$ گە توغرا كېلىدۇ، ماسسىسى ئىككى مىڭ تىرىللىيون توننا بولۇپ، يەرشارى ماسسىسىنىڭ 335 مىڭ ھەسسىسىگە توغرا كېلىدۇ.

قۇياش باشقا ھەرقانداق ئاددىي يۇلتۇزلارغا ئوخشاش، اللە نىڭ قۇدرىتى بىلەن ئۆز ئىچىگە جۇغلشپ تۇرىدىغان ھىدروگېن گازىدىن تۈزۈلگەن ناھايىتى زور گاز شارى بولۇپ، ئۇنىڭدىكى ھىدروگېن ئاتوملىرى يادرولىرى بىر-بىرى بىلەن قوشۇلۇپ گېلىي گازىنى ھاسىل قىلغان يادرولۇق پارتلاش جەريانىنى داۋاملاشتۇرىدۇ ۋە گېلىي ئاتوملىرى بىرىكىپ، ئاتوم ئېغىرلىقى تېخىمۇ يۇقۇرى بولغان ئېلېمېنتلارنى شەكىللەندۈرۈپ تۇرىدۇ. ھىدروگېن گازى

قۇياش ماسسىسىنىڭ %70 نى، گېلى گازى تەخمىنەن %28 نى تۈزىدۇ، قالغان ئىككى پىرسەنتىنى كاربون ۋە ئوكسىگىن قاتارلىق ماددىلار ھاسىل قىلىدۇ.

قۇياش يۈزىنىڭ ئىسسىقلىقى 6000 گرادۇسقا يېتىدۇ. قۇياش تاجى دەپ ئاتىلىدىغان يالقۇنلارنىڭ ئىسسىقلىقى بىر مىليون سىلسىيە گرادۇسقىچە بارىدۇ، ئىسسىقلىق دەرىجىسى قۇياش مەركىزىگە قاراپ ئۆرلەپ بارىدۇ ھەمدە قۇياش مەركىزىنىڭ ئىسسىقلىق دەرىجىسى 15 مىليون سىلسىيە گرادۇس ئەتراپىدا كېلىدۇ. شۇنداقلا قۇياش مەركىزىگە قاراپ ئىسسىقلىق دەرىجىسىنىڭ ئېشىشى بىلەن، بېسىم ۋە زىچلىقمۇ ئېشىپ بارىدۇ.

قۇياشنىڭ دېئامېتىرى 400,000 مىڭ كېلومېتىر ئەتراپىدا بولۇپ، قۇياش ئەتراپىنى تەخمىنەن 300,000 كېلومېتىر قىلىنلىقتىكى رادىئاتسىيە رايونى ئوراپ تۇرىدۇ، ئۇنىڭ ئۈستىدە تەخمىنەن 200,000 كېلومېتىر قىلىنلىقتىكى تۇتاشتۇرغۇچى بەلۋاغ بار بولۇپ، ئۇنىڭدىن كېيىنكى نۇرلۇق بەلۋاغنىڭ ئومۇمى قېلىنلىقى 500,000 كېلومېتىرغا يېتىدۇ؛ ئاندىن كېيىن مېڭىلغان كېلومېتىرغا سوزۇلغان رەڭلەر بەلۋاغى باشلىنىدۇ ۋە مىليونلىغان كېلومېتىرلارغا سوزۇلغان قۇياش يالقۇنى ۋە بورانلىرى مۇشۇ بەلۋاغدىن سىرتقا ئېتىلىپ چىقىدۇ.

قۇياشنىڭ ماگنېت كۈچى تەسىرى قۇياش سىستېمىسى چېگرىسىنىڭ سىرتىغىچە بارىدۇ ۋە قۇياشنىڭ تەسىرى ئاستىدىكى رايونلار "قۇياش رايونى" دەپ ئاتىلىدۇ.

قۇياش ھەر سېكۇنتىغا 4.6 مىليون توننىغا يېقىن ئېنېرگىيە خاراكتېرلىق ماددىلارنى يوقىتىپ، ماسسىسى كەمەپ بارىدۇ. بۇ شۇنى كۆرسىتىدۇكى، اللە باشقا بىر خىل شەكىل بىلەن قۇياشنىڭ ئۆمرىنى ئاخىرلاشتۇرمىغان ھالەتتىمۇ، يۇقۇرقى سەۋەب بىلەن مۇقەررەر ھالدا قۇياش ئاخىرى يىمىرىلىدۇ.

قۇياش سىستېمىسى

يەرشارى قۇياش ئەتراپىدا ئايلىنىدىغان توققۇز سەييارىنىڭ بىرى بولۇپ، بۇلارنىڭ ھەممىسى بىرلىكتە "قۇياش سىستېمىسى" دەپ ئاتىلىدۇ، قۇياش ئەتراپىدا ئايلىنىدىغان بۇ توققۇز سەييارە ئىچىدىن سىرتىغا قاراپ تۆۋەندىكى تەرتىپ بويىچە تىزىلغان:

مېركۇرى، ۋېنېرا، يەرشارى، مارس، يۇپىتېر، ساتۇرن، ئۇران، نېپتون، پلوتون.

مېركۇرى، ۋېنېرا، يەرشارى ۋە مارسىن ئىبارەت دەسلەپكى تۆت سەييارە ئادەتتە ئىچكى سەييارىلەر ياكى قاتتىق سەييارىلەر دەپ ئاتىلىدۇ. ئەمما باشقا بەش سەييارە سىرتقى سەييارىلەر ياكى گازسىمان سەييارىلەر دەپ ئاتىلىدۇ.

قۇياش بىلەن ئۇنىڭ ئەتراپىدا ئايلىنىدىغان سەييارىلەرنىڭ ئارىلىقى ھەرخىل بولۇپ، 58 مىليون

كېلومېتىردىن بەش مىليارت 5900 مىليون كېلومېتىرغىچە بارىدۇ. بۇ سەييارىلەر ئىچىدە مېركۇرى بىلەن ۋېنېرانىڭلا ئەتراپىدا ئايلىنىدىغان ھەمراھى يوق.

شۇنداقلا ۋېنېرا يەرشارىنىڭ ئايلىنىش يۆنىلىشىگە قارىمۇ قارشى ئايلىنىدىغان بىردىن - بىر سەييارە ھېساپلىنىدۇ. مېركۇرى يۈزىنىڭ ئوتتۇرىچە ئىسسىقلىقى 465 سىلسىيە گرادۇس بولۇپ، ئۇ قۇياش سىستېمىسىدىكى سەييارىلەر ئىچىدە گرادۇسى ئەڭ يۇقۇرى سەييارىدۇر.

قۇياش سىستېمىسىدىكى ھەر قايسى سەييارىلەرنىڭ ھەجىمى ۋە ئۆز ئوقى ئەتراپىدا ئايلىنىش سۈرئىتىنىڭ ئوخشاشماسلىقى سەۋەبىدىن ئۇلاردىكى كېچە - كۈندۈزنىڭ ئۇزۇن - قىسقىلىقىمۇ زور پەرقلىنىدۇ ھەمدە بۇ سەييارىلەرنىڭ ھەر - بىرىنىڭ قۇياش ئەتراپىنى تولۇق بىر قېتىم ئايلىنىپ چىققان ۋاقتى شۇ سەييارىگە نىسبەتەن بىر يىل ھېساپلىنىدۇ. مەسىلەن، مېركۇرنىڭ بىر كۈن ئۇزۇنلۇقى ئۇنىڭ بىر يىلىنىڭ كۆپ قىسىم ۋاقتىنى ئىگىلەيدۇ. ۋېنېرانىڭ بىر كۈنى بولسا، ئۇنىڭدىكى بىر يىلدىن خېلى ئۇزاق بولىدۇ. ماركسنىڭ بىر كۈنى يەرشارىنىڭ بىر كۈن ۋاقتىغا ئاساسەن يېقىن كېلىدۇ. ئەمما ماركسنىڭ پەسىل ئۆزگىرىشى يەرشارىدىكى پەسىللەرگە نىسبەتەن ئۇزاقراق بولىدۇ.

يۇپىتېر قۇياش سىستېمىسىدىكى ئەڭ چوڭ سەييارە بولۇپ، ئۇنىڭ ھەجىمى قۇياش سىستېمىسىدىكى باشقا بارلىق سەييارىلەرنىڭ ئومۇمى ھەجىمىنىڭ بىر ھەسسىسىگە

يېقىن كېلىدۇ، يۇپىتېرنىڭ ئەتراپىدا ئاز بولغاندىمۇ 16 ھەمرا ئايلىنىپ تۇرىدۇ. ساتۇرننىڭ ئەتراپىدا بولسا 20 دىن ئارتۇق سەييارە ئايلىنىدۇ، بۇنىڭدىن سىرت، بۇ سەييارىنىڭ ئەتراپىدا ناھايىتى زور ھالقا شەكلىنى ھاسىل قىلغان مىليونلىغان ئۇششاق ئاسمان جىسىملىرى بار.

يۇپىتېرنىڭ بىر يىلى يەرشارىنىڭ 11.9 يىلىغا تەڭ كېلىدۇ. ساتۇرن، ئوران، نېپتون ۋە پلوتونلارنىڭ بىر يىلى تەرتىپ بويىچە يەرشارىنىڭ 29.5، 84، 165، 284.5 يىلىغا باراۋەر كېلىدۇ.

يۇقۇرقىلاردىن بىزنى يەر شارغا ئۇرۇنلاشتۇرغان اللە نىڭ رەھىمىتىنىڭ كاتتىلىقىنى كۆرۈۋالالايمىز ! ...

ئۇششاق سەييارىلەر بەلبېغى

قۇياش سىستېمىسىدىكى سەييارە - يۇلتۇزلاردىن سىرت يەنە بۇ سىستېمىدا نۇرغۇنلىغان ئۇششاق سەييارىلەر ۋە قۇيرۇقلۇق يۇلتۇزلار بار ، مەسىلەن، ماركسنىڭ ئوربىتىسىنىڭ سىرتىدا " ئۇششاق سەييارىلەر بەلبېغى" دەپ ئاتىلىدىغان، قۇياشنىڭ ئەتراپىدا ئايلىنىدىغان نىسبەتەن كىچىك ئالەم جىسىملىرىدىن تەركىپ تاپقان بەلباغ بار بولۇپ، ئۇلارنىڭ ئەڭ چوڭىنىڭ دېئامېتىرى 920 كېلومېتىرغا يېتىدۇ، ئەڭ كىچىكلىرى بولسا قۇم دانىسىچىلىك كېلىدۇ. قۇياش ئۆزىنىڭ زور تارتىش كۈچى

ئارقىلىق قۇياش سىستېمىسىدىكى بارلىق چوڭ - كىچىك جىسىملارنى كونترول قىلىپ تۇرىدۇ ھەمدە ئۇ ئاشۇ بارلىق جىسىملارنىڭ يۈزىدىكى ئىسسىقلىق ۋە يۇرۇقلۇق ئېنېرگىيەسىنىڭ مەنبەسى ھېساپلىنىدۇ .

ئاسماندىكى بارلىق يۇلتۇزلارنىڭ ئەتراپىدا ئايلىنىپ تۇرىدىغان ئۆزىگە تەۋە سەييارىلىرى، ھەمراھلىرى، قۇيرۇقلۇق يۇلتۇزلار ۋە ئۇششاق ئالەم جىسىملىرى بار بولۇپ، ئۇلار خۇددى بىزنىڭ قۇياش سىستېمىمىزغا ئوخشاش سانسىزلىغان سىستېمىلارنى شەكىللەندۈرۈپ، بۇلارنىڭ ھەممىسى سامان يولى سىستېمىسىنىڭ مەركىزى ئەتراپىدا 200 نۇر يىلىدا تولۇق بىر قېتىم ئايلىنىپ چىقىدۇ دەپ قارىلىدۇ .

خۇلاسە كalam

بىز ئاسمان بوشلۇقىدا كۆرۈۋاتقان بارلىق يۇلتۇزلار، اللە تائالا تۆۋەندىكى ئايەتتە تەسۋىرلىگەن دۇنيا ئاسمىنىڭ بىر قىسمىدىن ئىبارەت:

((ئەڭ يېقىن ئاسماننى چىراقلار) يەنى يۇرۇق (يۇلتۇزلار) بىلەن بېرىدۇ)) [مۈلك سۈرىسى، 5 - ئايەت]
ئاسماننى ئىدراك قىلىشىمىزنىڭ ۋاستىسى يۇلتۇزلاردۇر، ھالبۇكى يۇلتۇزلار ئەڭ يېقىن ئاسماننىڭ زىننىتى قىلىنغان. ئەمما قالغان ئاسمانلار بولسا، ئۇلارنىڭ قانداقلىقىنى بىزنى ۋە ئۇلارنى ياراتقۇچى اللە بىلىدۇ .

يۇلتۇزلار سىستېمىلىرى غايەت تېز سۈرئەتتە بىر - بىرىدىن ئىزچىل ھالدا يىراقلاشماقتا ۋە بىز ياشاۋاتقان، ھېس قىلىۋاتقان كائىنات چەكسىز كەڭرەپ بارماقتا.. شۇڭا، كۆز ئالدىمىزدىكى تەرەققى قىلغان پەن - تېخنىكا دەۋرىدە ياشاۋاتقان ئىنسانلار ئۆز قولىدىكى يۇقۇرى تېخنىكىلىق ئىمكانىيەتلەر ئارقىلىق پەقەت دۇنيا ئاسمىنىڭ ئىنتايىن ئاز بىر قىسمىنىلا ئىدراك قىلماقتا . ئاسترونومىيە پەنلىرى باشقا پەنلەرگە نىسبەتەن ناھايىتى ئىلگىرلەپ تەرەققى قىلغان مۇشۇنداق دەۋردە، مەزكۇر بىز ئىدراك قىلغان دۇنيا ئاسمىنىڭ ئىنتايىن ئاز بىر قىسمىنىڭ ئىچىدە بىزگە ئېنىق بىلىنگىنى پەقەت %10 تىن ئاز ئىكەنلىكىنى ئالىملار ئېتىراپ قىلماقتا ...

اللە ھەقىقەتەن ھەق سۆز قىلغانكى :

((مەن سىلەر كۆرۈپ تۇرۇۋاتقان نەرسىلەر بىلەن قەسەم قىلىمەن، ھەم سىلەر كۆرمەيۋاتقان نەرسىلەر بىلەنمۇ قەسەم قىلىمەن)) [ھاققە سۈرىسى، 38 - ئايەت]
ئاخىرقى دۇئايىمىز شۇكى، بارلىق ماختاش ئالەملەرنىڭ پەرۋەردىگارى اللە غا خاستۇر !

الذین ھدام اللہ

تألیف : د. زغول النجار

ترجمة : ھلالی

ئاللاھ ھدایەت قىلغان كىشلەر

ئاپتورى : دوكتور زەغلۇل نەججار

تەرجىمە قىلغۇچى : ھىلالى

بۇ كىتاپچە :

بۇ گۈزەل كائىناتنىڭ سىرلىرىغا چۆكۈپ، خارلىقتىن ئىززەتكە، ئىزىراپتىن ھەقىقەتكە قايتىپ، زالالەتتىن ھىدايەتكە يول ئالغان ئاشۇ پاك تەبىئەتلىك ئىسىل ئادەملەرگە ۋە ئۇلار كەبى سائادەتكە ئىنتىلگەنلەرگە بېغىشلاندى .

بۇ كىتاپچىنىڭ مەزمۇنى :

1. بۇ پەقەت ئىسلام دىنىدىلا بولىدىغان روشەن ئەقىدىدۇر
2. ئىلاھىي قانۇن
3. بۇ قەلبىنى لەرزىگە كەلتۈرىدىغان ئىماندىن ئىبارەت
4. قۇرئان مۆجىزىلىرى
5. خىرىستىيانلاشتۇرۇش ئۈچۈن كېلىپ، مۇسۇلمان بولۇپ قايتىشتى ...

بارلىق ھەمدۇ - سانالار كائىناتنىڭ رەببى ۋە ئاللاھ غا خاستۇر، دۇئايى - سالاملارمىز ئۇنىڭ ھەق ئەلچىسى مۇھەممەد ئەلەيھىسسالامغا، ئائىلە - تاۋابىئاتلىرىغا، ساھابىلىرىگە، دوست - قايىشلىرىغا، ۋە قىيامەتكە قەدەر ئۇنىڭ يولىنى تۇتۇپ ، سۈننىتىگە ئەگىشىپ ئىزىدىن ماڭغانلارغا بولسۇن !

اللە تائالا بىزنىڭ كۆز ئالدىمىزدا نۇرغۇن ئىشارەت - دەلىللەرنى - كائىنات دەلىللىرىنى قويۇپ، ئۆزىنىڭ بىرلىكىنى تونۇتتى . تېخى بىزگە ئاشۇنداق كائىناتتىكى ئالامەتلەرگە چوڭقۇر نەزەر قىلىش يولى ئارقىلىق ئۆز ۋەھدانىيىتىگە دەلىل كەلتۈرۈشىمىزنى ۋە ئىمانىمىزنى كۈچەيتىشىمىزنى بۇيرۇپ مۇنداق دېدى: ((ئېيتقىنكى، ئاسمانلاردىكى ۋە زېمىندىكى نەرسىلەرنى كۆزىتىڭلار)).

[يۈنۈس سۈرىسى، 151 - ئايەت]

يەنە تېخى پەقەت كائىناتتىكى ئالامەتلەرنى كۆزىتىدىغانلارنىلا چۈشىنىدىغانلار (ئەقىللىقلار) ھېساپلىدى: ((ئاسمانلارنىڭ ۋە زېمىننىڭ يارىتىلىشىدا، كېچە بىلەن كۈندۈزنىڭ نۆۋەتلىشىشىدە، كىشىلەرگە پايدىلىق نەرسىلەرنى ئېلىپ دېڭىزدا ئۈزۈپ يۈرگەن كېمىلەردە؛ اللە بۇلۇتتىن ياغدۇرۇپ بەرگەن، ئۆلگەن زېمىننى تىرىلدۈرىدىغان يامغۇردا، يەر يۈزىگە تارقىتىۋەتكەن ھايۋاناتلاردا، شامال يۆنىلىشلىرىنىڭ ئۆزگىرىپ تۇرۇشىدا ،

ئاسمان - زېمىن ئارىسىدا بويسۇندۇرۇلغان بۇلۇتلاردا، چۈشىنىدىغان كىشىلەر ئۈچۈن ئەلۋەتتە (اللە نىڭ بىرلىكىنى كۆرسىتىدىغان) دەلىللەر بار)). [بەقەرە سۈرىسى، 164 - ئايەت]

بەلكى ئاشۇ ئالامەتلەرنى چۈشىنىش ئۈچۈن ئەقىلنى چىقىش قىلىش لازىملىقىنى تەكىتلىدى: ((اللە ئەقىللىقلارنى ئىشلەتسۇن دەپ، قۇدرىتىنىڭ ئالامىتىنى كۆرسىتىدۇ)).

[بەقەرە سۈرىسى، 73 - ئايەتنىڭ بىر قىسمى]

((سىلەرنىڭ چۈشىنىشىڭلار ئۈچۈن، اللە (ئۆز ئەھكاملىرىنى كۆرسىتىپ بېرىدىغان) ئايەتلەرنى سىلەرگە مۇشۇنداق بايان قىلىدۇ)). [بەقەرە سۈرىسى، 242 - ئايەت]

اللە بىر مۇنچە ئورۇنلاردا يەنە ئاشۇ ئالامەتلەرنى ئاڭلىق چۈشەنمەيدىغانلارنىڭ ئەقىلسىزلىرى ئىكەنلىكىنى بايان قىلىپ مۇنداق دېدى: ((كاپىرلارنى ھىدايەتكە دەۋەت قىلغۇچى خۇددى مەنسىنى چۈشەنمەي تاۋۇشنى ۋە نىدانىلا ئاڭلايدىغان چاھارپايىلارنى چاقىرغان ئادەمگە ئوخشايدۇ. (كاپىرلار ھەقىنى ئاڭلاشتىن) گاستۇر، (ھەقىنى سۆزلەشتىن) گاجىدۇر، (ھەقىنى كۆرۈشتىن) كوردۇر، ئۇلار (ۋەز - نەسەپتىن) چۈشەنمەيدۇ)). [بەقەرە سۈرىسى، 171 - ئايەت]

((شۈبھىسىزكى، اللە نىڭ نەزەرىدە ھايۋانلارنىڭ ئەڭ يامىنى (ھەقىنى ئاڭلىماي) گاس بولۇۋالغان، (ياخشى - يامانى پەرق ئەتمەي) ئەقىلنى يوقاتقان كىشىلەردۇر)).

[ئەنفال سۈرىسى، 22 - ئايەت].

ئاندىن كېيىن ئاللا تائالا بۇ مەسلىنى كەسكىن تۈردە شۇنداق بايان قىلغانكى، ئىمان كەلتۈرمىگەنلەر خۇددى ھايۋانلاردەك، بەلكى ئۇنىڭدىنمۇ بەتتارراق بولىدۇ، چۈنكى ئۇلار ئەقلىنى ئىشقا سالمايدۇ: ((ئۇلارنىڭ تولىسىنى (گىپىڭنى) ئاڭلايدىغان ياكى چۈشىنىدىغان ئادەملەر دەپ گۇمان قىلامسەن؟ ئۇلار (چۈشەنمەسلىكتە) پەقەت چاھارپايلارغا ئوخشايدۇ، بەلكى ئۇلاردىنمۇ بەتتەر گۇمراھتۇر)).

[فۇرقان سۈرىسى، 44 - ئايەت]

ئاندىن كېيىن ئاللا تائالا ئۇلار قىيامەت كۈنىدە جازالىرىنى كۆرگەن چاغدا، بۇنداق ئوي - تەپەككۇرغا كۆڭۈل بۆلمىگەنلىكى ئۈچۈن ھەسرەت چېكىدىغانلىقلىرىنى كۆرسەتكەن: ((ئۇلار: ئەگەر بىز (پەيغەمبەرنىڭ) سۆزلىرىنى ئاڭلىغان بولساق ياكى چۈشەنگەن بولساق، ئەھلى دوزاخ قاتارىدا بولماس ئىدۇق، دەيدۇ. ئۇلار گۇناھنى تونۇيدۇ، ئەھلى دوزاخ ئاللا نىڭ رەھىمىتىدىن يىراق بولسۇن!!).

[مۇلك سۈرىسى، 10 - 11 - ئايەتلەر]

مانا مۇشۇ مەۋقەدىن بىر قىسىم كىشىلەر ئاللا نىڭ زور مەخلۇقاتلىرى ھەققىدە تەپەككۇر قىلىشقا يۈزلەنگەنلىكتىن، ئاللا ئۇلارنى ھىدايەتكە باشلاش ئارقىلىق خەيرىخاھلىق كۆرسەتكەن، تۆۋەندىكى بىر ھەدىس قۇدىسىدا كەلگىنىدەك، ئاللا بۇ خىل خەيرىخاھلىقنى ئۆزىگە مەجبۇرىيەت قىلغان، رەسۇلۇللاھ ئاللا مۇنداق دېگەنلىكىنى بايان قىلىدۇ: " كىمكى ماڭا بىر غېرىچ يېقىنلاشسا، مەن ئۇنىڭغا بىر گەز يېقىنلىشىمەن، كىمكى ماڭا بىر گەز

يېقىنلاشسا، مەن ئۇنىڭغا بىر غۇلاچ يېقىنلىشىمەن؛ كىمكى ماڭا مېڭىپ كەلسە، مەن ئۇنىڭغا يۈگرەپ كېلىمەن" (مۇسلىم رىۋايەت قىلغان).

مۇشۇنداق بولغاچقا، ئاللا ئۇ كىشىلەرنى ئۆزىگە يېقىن تۇتۇپ، ئۇلارنى ھەق يولغا ھىدايەت قىلغان. بارلىق ماختاش ئالەملەرنىڭ رەببى ئاللا غا خاس !

ئېيىنىشتىن

ئالبېرت ئېيىنىشتىن ئىبارەت بۇ ئالىم باشتا يەھۇدى ئېتىقادىدا، كېيىن ئاتېئىست بولۇپ كەتكەن ئىدى. ئاندىن ئۇ زور كائىنات ھەققىدە تەپەككۇر ۋە ئىزدىنىشلەرنى باشتىن كەچۈرگەندىن كېيىن، ئاخىرقى رەۋىشتە كائىناتنىڭ ياراتقۇچىسىغا ئىشىنىشكە باشلىغان. ئۇ ئۆزىنىڭ " كېيىنكى كۈنلىرىم" دېگەن كىتابىدا مۇنداق يازىدۇ: " ئىنساننىڭ روھى دۇنياسىنى ئۆز ئىلكىگە ئېلىۋالدىغان ئەڭ زور خىيال شۇنىڭدىن ئىبارەتكى، بۇ كائىنات ھەققىدە چوڭقۇر ئويغا چۆككەن چاغدا ئۇنىڭ كۆڭلىگە بىر خىل تەسىرات كېچىدۇ. ئۇ ئۆزىنىڭ چەكلىك سەزگۈرلىرى ۋە چەكلىك ئىمكانىيەتلىرى ئارقىلىق ئۆزىنىڭ زۇلمەت قاراڭغۇلۇق ئالدىدا تۇرغانلىقىنى ھېس قىلالايدۇ. بىراق ئۇ ئاشۇ قاراڭغۇ زۇلمەتنىڭ ئارقىسىدىن بىر خىل چەكسىز مۆجىزىنىمۇ سېزلەيدۇ".

ئاندىن ئۇ يەنە مۇنداق دېگەن: " مەندىكى بۇ خىل
ھالەت ھەقىقەتەنمۇ باشقا بارلىق كىشىلەردىكى ئىبادەت
ھالىتىدۇر". ئاندىن تەكىتلەپ مۇنداق دەيدۇ: " بۇ دۇنيادا
بىرەر قېتىم بولسىمۇ بۇ خىل روھىي ھالەتتە تۇرۇپ باقمىغان
ئىنسان ھەقىقەتەن تىرىك ئۆلۈكتۇر".

كېيىن مۇخبىرلارنىڭ بىرى ئۇنىڭ بۇ خىل ھالىتىنى
ئەيىبلەپ ئۇنىڭغا، مەن خۇدادىن قورقۇشقا تەڭلەشتۈرۈپ
ئېنىپىرگىيىسىنى قامىۋالغان ئادەملەرگە ھەيرانمەن، دېگەن
چاغدا، ئۇ بۇ مۇخبىرغا: " فېلىمىڭ! ئاغزىڭنى يۇم، مەن
ئاتېنىست ئەمەسمەن، خۇداغا ھەقىقەتەن ئىشىنىمەن" دېگەن
ئىدى.

ئامېرىكىلىق بىر ئايال ئاسترونومىيگە دائىر يازغان
كىتابىنىڭ مۇقەددىمىسىدە توغرا ئېيتقان ئىدى: " ئىنسان
بۇ پەنگە كىرىپ قالىدىغان بولسا، يا خۇداغا سەجدە قىلىدۇ،
يا بولمىسا ئەقلىنى يوقىتىدۇ".

بۇ ھەقىقەتەن روشەن ئەقىدە

بۇ - ئىسلام دىنىدىلا بولىدىغان روشەن
ئەقىدىدۇر...

شۇ جۈملىدىن، ئىسلام دىنىغا كىرگەن ئامېرىكىلىق
بىر قېرىندىشىمىز مۇنداق دېگەن ئىدى: " خىرىستىيان
دىنى ئامېرىكىلىقلارغا نىسبەتەن ئېيتقاندا ئەقىدە

ھېساپلانمايدۇ، ھەتتا پەقەت دىن ھېساپلانمايدۇ؛ ئۇ پەقەت
بىر خىل تەۋھىدلىك مەسىلىسىدىن ئىبارەت، چىرىك يەھۇدى
دىنى بىلەن خىرىستىيان دىنى كىشىلەر ئارىسىدىكى
ئەقلىيەتچىلەرنى قايىل قىلىشتا مەغلۇپ بولغان چاغدا،
مۇتەپەككۈرلار ئىرقى ئايرىمچىلىق ۋە مىللەتچىلىكنى
كىشىلەرنى بىرلىككە كەلتۈرۈشنىڭ ۋاستىسى قاتارىدا
ئوتتۇرىغا قويۇشقا باشلىغان. ھالبۇكى، ئىسلام دىنى
كىشىلەرنىڭ قەلبىنى مۇۋەپپەقىيەتلىك ھالدا ئۆزىگە
قارىتالايدۇ...".

مانا بۇ پىروپىسسور جارى مىللىر. ئۇ پادىشا فەھىد
نامىدىكى نېفىت - كانچىلىق ئۈنۈپىرىستېتىنىڭ ماتېماتىكا
پىروپىسسورى، ئەسلى كانادالىق بولۇپ، بۇرۇن خىرىستىيان
دىنى مىسسئونېرى ئىدى. اللە ئۇنى ئىسلام دىنىغا كىرىشكە
مۇشەررەپ قىلغاندىن كېيىن، كىشىلەر ئارىسىدا مۇنداق دەپ
نۇتۇق سۆزلىگەن: "مۇسۇلمانلار! ئەگەر باشقىلارنىڭكىگە
قارىغاندا ئۆزەڭلاردا قانداق ئۇلۇغ نەرسە بارلىقىنى سەزگەن
بولساڭلار، سىلەرنى مۇسۇلمان پۇشتىدىن ياراتقان،
مۇسۇلمانلار قۇچقىدا تەربىيىلىگەن ھەم بۇ ئۇلۇغ دىن
بويىچە ئۆستۈرگەن اللە غا چەكسىز ھەمدۇ - سانا ئېيتقان
بولاتتىڭلار! پەيغەمبەرلىكنىڭ مەنىسى، ئىلاھ، ۋەھى،
ئىلاھى بۇرچ، قايتا تىرىلىش ۋە ھېساب بېرىش قاتارلىقلارنىڭ
مەنىلىرى سىلەر بىلەن باشقىلارنىڭ تەلىماتىدا ئاسمان -
زېمىن پەرق قىلىدۇ".

ئاندىن ئۇ مۇنداق قوشۇمچىلايدۇ: "مېنى بۇ دىنغا بۇ دىننىڭ ئەقىدىسىنىڭ روشەنلىكى جەلپ قىلدى، بۇ خىل روشەن ئەقىدىنى ئىسلامدىن باشقا دىنلاردا تاپالمىدىم".

ئىلاھى قانۇن

ئامېرىكىدىكى ئۈنۈپرستېتلارنىڭ بىرىدە خىزمەت قىلىدىغان مىسىرلىق بىر قانۇن پروفېسسورى مۇنداق دەيدۇ: بىر قېتىم قانۇن ھەققىدە سۆھبەت بولغاندا، ئارىمىزدا بىر نەپەر يەھۇدى قانۇن پروفېسسورى بار ئىدى، ئۇ سۆزلەپ كېلىپ ئىسلام ھەققىدە توختىلىپ قالدى ھەمدە ئىسلام ۋە مۇسۇلمانلارنى پەس كۆرىدىغان سۆزلەرنى قىلدى. مەن ئۇنىڭ ئاغزىنى يۇمدۇرۇش نىيىتىگە كەلدىم ۋە ئۇنىڭدىن: ئامېرىكىنىڭ مىراس قانۇنىنىڭ ھەجىمى قانچىلىك، بۇنى بىلەمسىز؟ دەپ سورىغان ئىدىم، ئۇ: ھەئە، بىلىمەن، سەككىز تومدىن جىقراق كېلىدۇ، دەپ جاۋاپ بەردى. مەن ئۇنىڭغا: ئون قۇردىن ئاشمايدىغان دەرىجىدە يىغىنچاقلانغان مىراس قانۇنىنى كۆرسەتسەم، ئىسلام دىنىنىڭ ھەقىقىيلىكىگە ئىشىنەمسىز؟ دەپ سورىغانىدىم، ئۇ: بۇنداق بولۇشى مۇمكىن ئەمەس، دېدى.

مەن قۇرئان كەرىمدىكى مىراس ئايەتلىرىنى ئەكىلىپ ئۇنىڭغا بەردىم. ئۇ بىر نەچچە كۈندىن كېيىن كېلىپ ماڭا: ئىنسان ئەقلىنىڭ ھېچكىم ئۇنتۇمايدىغان

ھالەتتە تۇققانچىلىق ئالاقىلىرىنىڭ ھەممىسىنى بۇنداق ئومۇملاشتۇرۇپ ساناپ چىقىپ، ئاندىن ھېچ بىرىگە ناھەقچىلىك قىلمايدىغان بۇنداق ئادىللىق بىلەن ئۇلارغا مىراسنى تارقىتىپ بېرىشى مۇمكىن ئەمەس، دېدى. كېيىن بۇ كىشى مۇسۇلمان بولدى. پەقەت مىراس ئايەتلىرىلا بۇ يەھۇدى كىشىنىڭ ئىسلام دىنىغا قايىل بولۇشىغا سەۋەپ بولغان...

بۇ قەلبىنى لەرزىگە كەلتۈرۈپ، مۇستەھكەم ئورنايدىغان ئىماندىن ئىبارەت

ئەنگىلىيەلىك بىر يىگىت بىلەن ئۇچراشتىم، ئۇمۇ پادىشا فەھد ئۈنۈپرستېتىدا ئىشلەيتتى، ئۇ مۇنداق دېدى: مەن 13 يىلدىن بۇيان ئىسلام دىنى ھەققىدە يېزىلغان كىتاپلارنى ئوقۇپ كەلدىم، شۇنداقتمۇ ئىجتىمائىي ھايات، ئومۇمىي جەمئىيەت ۋە تۈرلۈك تۇرمۇش مەسىلىلىرىنىڭ بېسىملىرى سەۋەبىدىن، مۇسۇلمان بولغانلىقىمنى ئوچۇق ئېلان قىلىپ، "بىر اللە دىن باشقا ئىلاھ يوق، مۇھەممەد ئەلەيھىسسالام اللە نىڭ ئەلچىسى" دەپ ئاشكارا دېيىش توغرىسىدا قارار چىقىرىشقا ئىمكانىيەتم بولمىدى.

ئۇ مۇنداق بايان قىلىدۇ: ئۇ بىر كۈنى پاكلىنىپ يېتىپتۇ ھەمدە ئۇلۇغ پەرۋەردىكارغا دۇئا قىلىپ، ئۆزىگە ھەق يولىنى ئىلھام قىلىشنى ۋە قەلبىنى توغرا يولغا ئېچىۋېتىشنى

ئۇنىڭدىن تىلەپتۇ. ئۇ مۇنداق دەيدۇ: تۇيۇقسىز بىرسى چۈشىدە ئۇنىڭغا: "ئى، ئىمان كەلتۈرگەنلەر! سىلەرنى، بۇ كائىناتنى ۋە ئۇنىڭدىكى بارلىق نەرسىلەرنى ياراتقان يالغۇز ئالەم غا ئىشىنىڭلار!" دەپ توۋالغان. ئۇ ئورنىدىن چاچراپ تۇرۇپ كەتكەن ۋە يىغلاپ تۇرۇپ: بۇ ئالەمنىڭ: توغرا يول مۇشۇ، دەپ كۆرسەتكەن ئالامىتى، دېگەن ھەمدە ئۇخلاستىن دەرھال ئوكسىفوردتىكى ئىسلام مەركىزى بىلەن ئالاقىلىشىپ، شۇ ھامان مۇسۇلمان بولغانلىقىنى ئېلان قىلغان.

روپېرت كونتېن

بۇ كىشى ئامېرىكىنىڭ سابىق رەئىسلىرىدىن بىرى بولغان نېكسوننىڭ مەسلىھەتچىلىرىدىن بىرى، مەدەنىيەتلەر تەتقىقاتى بويىچە دوكتورلۇق ئۇنۋانى بار، ئامېرىكىدىكى داڭلىق شەخسلەرنىڭ بىرى سانىلىدۇ. ئۇ ئامېرىكا تاشقى ئىشلار مىنىستىرلىقى ۋە ئاقسارايدا 30 يىل خىزمەت قىلغان. نېكسون ئۆزىنىڭ بىر كىتابىنى يازماقچى بولغان چاغدا، ئامېرىكا خەۋىپسىزلىك ئىدارىسىدىن "ئىسلام ئەسلىيەتچىلىكى" توغرىسىدىكى ماتىرىياللارنى تەلەپ قىلىدۇ. خەۋىپسىزلىك ئىدارىسىدىكىلەر "ئىسلام ئەسلىيەتچىلىكى" توغرىسىدا يېزىلغان تولۇق ماتىرىياللارنى زۇڭتۇڭغا يەتكۈزۈپ بېرىدۇ، زۇڭتۇڭنىڭ بۇ ماتىرىياللارنى ئوقۇپ چىققۇدەك يېتەرلىك ۋاقتى بولمىغانلىقتىن، ئۇنى

روپېرت كونتېننىڭ ئوقۇپ چىقىشىغا تاپشۇرىدۇ. روپېرت ئۇ ماتىرىياللارنى ئوقۇپ چىققاندىن كېيىن دەرھال مۇسۇلمان بولىدۇ.

شۇنى بىلىش كېرەككى، ئۇ ئوقۇپ چىققاندىن كېيىن ئۇنىڭ مۇسۇلمان بولۇشىغا سەۋەپ بولغان ماتىرىياللار مۇسۇلمانلارنىڭ قولى بىلەن ئەمەس، بەلكى ئامېرىكا مەركىزى ئاخبارات ئىدارىسىدىكىلەرنىڭ قولى ئارقىلىق يېزىپ چىقىلغان ئىدى، شۇنداق بولسىمۇ روپېرت كونتېن مۇسۇلمان بولغان. ئۇ كىشى ھازىر غەربتىكى مۇھىم نەشر ئەپكارلىرىنىڭ بىرىدە چاتما ماقالىلەرنى يېزىپ تۇرىدۇ. مانا بۇ قەلبىنى لەززىگە سالدىغان ئىماندۇر.

قۇرئان مۆجىزىلىرى

بىر قېتىم مەن (ئاپتور زەغلۇل نەججار) موسكۋادا ئۆتكۈزۈلدىغان قۇرئان مۆجىزىلىرى يىغىنىغا تەكلىپ قىلىندىم. باشتا مەن بۇ يىغىنغا قاتنىشىشنى ياقىتۇرمىدىم. چۈنكى بۇ يىغىن 70 يىلدىن ئۇزاق ۋاقىت كۇفرى - خۇداسىزلىقنىڭ مەركىزى بولۇپ كەلگەن بىر دۆلەتتە ئېچىلىۋاتاتتى. مەن ئۆزۈمگە شۇنداق دېدىم: ئۇ يەردىكىلەرنى قۇرئان كەرىمنىڭ نىداسىغا چاقىرغۇدەك ئۇلار ئالەم توغرىسىدا نېمىلەرنى بىلسۇن؟ ئاندىن بەزىلەر ماڭا: چوقۇم بېرىشىڭىز كېرەك، چۈنكى بىز روسىيە مېدىتسىنا ئاكادېمىيىسى تەرىپىدىن يىغىنغا تەكلىپ قىلىنىۋاتىمىز،

دېشتى. بىز موسكۋاغا باردۇق. كائىناتقا ئالاقىدار بەزى ئايەتلەرنى ئوتتۇرىغا قويۇش جەريانىدا، ئېنىق قىلىپ ئېيتقاندا، **اللە تائالانىڭ** : ((**اللە ئاسماندىن زېمىنغىچە بولغان (مەخلۇقاتنىڭ) ئىشلىرىنى ئىدارە قىلىپ تۇرىدۇ، ئاندىن ئۇ ئىشلار ئۇزۇنلۇقى سىلەر ساناۋاتقان مىڭ يىلدەك كېلىدىغان بىر كۈندە اللە نىڭ دەرگاھىغا ئۆرلەيدۇ**)) [سەجدە سۈرىسى، 5 - ئايەت] سۆزى ھەققىدە، مۇسۇلمان ئالىملىرىدىن بىرى ئورنىدىن تۇرۇپ مۇنداق دېدى: بۇنداق بولغاندا مىڭ يىل بىر كۈنگە باراۋەر دېگەن گەپ، ئەگەر ئۆزئارا تەڭ بولمىغان ئىككى ئۆلچەمدىكى ۋاقىت باراۋەر بولسا، بۇ سۈرئەتنىڭ ئوخشىماسلىقىنى كۆرسىتىدۇ.

ئاندىن ئۇ بۇ خىل تېزلىكنى ھېساپلاشقا باشلاپ مۇنداق دېدى: مىڭ يىل ... چوقۇم قەمەرىيە يىلى بولىدۇ، چۈنكى ئەرەپلەر شەمسىيە يىلىنى ئوقمايتتى، قەمەرىيە يىلى بولسا، 12 قەمەرىيە ئېيىدىن يىلدىن ئىبارەت، بىر قەمەرىيە ئېيى - ئاينىڭ يەرشارى ئەتراپىنى ئايلىنىپ چىققان ۋاقتى دېسەك، بۇ ئايلىنىش ئوربىتىسى ناھايىتى ئېنىق ھېساپلانغان، يەنى 2.4 مىليارت كېلومېتىر، 2.4 مىليارت بىر يىلنىڭ 12 ئېيىغا كۆپەيتىلگەن، ئاندىن مىڭ يىلغا كۆپەيتىلگەن ئەھۋالدا، بۇنىڭ نەتىجىسى بىر كۈننىڭ سائەت سانى 24 كە بۆلۈنىدۇ، ئاندىن ئۇنى مىنۇت سانى 60 قا، ئاندىن سېكۇنت سانى 60 قا بۆلۈنىدۇ... بۇلارنى مۇشۇنداق ھېساپلاپ كېلىپ بۇ كىشى نۇر تېزلىكىدىنمۇ يۇقۇرى بولغان

تېزلىكىنى ھېساپلاپ چىقتى. شۇ چاغدا، روسىيە پەنلەر ئاكادېمىيىسىنىڭ ئەزاسى بولغان بىر فىزىكا پروفېسسورى ئورنىدىن تۇرۇپ مۇنداق دېدى: مەن بۇ يىغىندىن ئىلگىرى ئۆزەمنى فىزىكا پەنلىرىدە، بولۇپمۇ ئوپتىكا پېنىدە تەڭداشسىز ئالىملاردىن ھېساپلاپ كەلگەنىدىم. مەن ئۆزۈم كۆرگەن مۇنداق كەڭ بىلىم ئالدىدا ئۇنى بىلىش ئىمكانىيىتىمنىڭ يوقلۇقىغا پەقەت ھەممىڭلارنىڭ ئالدىدا " بىر اللە دىن باشقا ئىلاھ يوق، مۇھەممەد اللە نىڭ ئەلچىسى" دەپ گۇۋاھلىق بېرىشتىن باشقا ئامال يوق!

كېيىن ئۇنىڭغا ئەگىشىپ تۆت نەپەر تەرجىمان نەق مەيداندا مۇسۇلمان بولدى. بىز ئۇلار بىلەن پەقەت پاراڭلاشمىغان ئىدۇق، ئۇلار يېپىق ئەينەك بۆلىملىرىنىڭ ئىچىدە تۇرۇپ، ئەرەپچە سۆزلەرنى روسچىغا، روسچىنى ئەرەپچىگە تەرجىمە قىلغانلار ئىدى. ئۇلار بىزنىڭ قېشىمىزغا كېلىپ " بىر اللە دىن باشقا ئىلاھ يوق، مۇھەممەد اللە نىڭ ئەلچىسى" دەپ گۇۋاھلىق بېرىشتى.

بۇلارلا بولۇپ قالماستىن، شۇنىڭدىن كېيىن يەنە بىلدۇقكى، روسىيە تېلېۋىزىيىسى يىغىن ئەھۋالىنى لېنتىغا ئېلىپ، ئۇنى تولۇق تاراتقان، شۇنىڭ بىلەن روسىيە ئالىملىرىدىن 37 دىن كۆپ ئالىمنىڭ بۇ يىغىن خاتىرىسىنى كۆرگەندىن كېيىن دەرھال مۇسۇلمان بولغانلىقىدىن خەۋەر تاپتۇق.

پەقەت بۇلارلا ئەمەس ... شۇ يىغىندا (كىفى مو) مۇ بىز بىلەن بىللە بولغان ئىدى. بۇ كىشى مەشھۇر ئېمېرولوكىيە

(تۆرەلمە شۇناسلىق) ئالىملىرىدىن بىرى، دۇنيادىكى مېدىتسىنا ساھەسىدىكىلەر ئاساسەن دېگۈدەك ئۇنى بىلىدۇ. چۈنكى ئۇنىڭ كىتاپلىرى دۇنيا بويىچە زور كۆپچىلىك ئۇنۋېرسىتېتلارنىڭ مېدىتسىنا فاكۇلتېتلىرىدا دەرسلىك قىلىنىدۇ. ئۇنىڭ ئېمپىرولوگىيە بويىچە يېزىلغان كىتابى دۇنيادا 25 خىلدىن كۆپ تىلغا تەرجىمە قىلىنغان.

بۇ كىشى ئورنىدىن تۇرۇپ كۆپچىلىك ئالدىدا مۇنداق دېدى: قۇرئان كەرىم ئايەتلىرىدە ئىنساننىڭ تۆرەلمە ھالىتىنىڭ شەكىللىنىش باسقۇچلىرى ھازىرقى زامان ئىلمىدىنمۇ يۇقىرى دەرىجىدە ئېنىق، تەپسىلى ۋە تولۇق ئىپادىلەنگەن. بۇ ئەھۋال پەقەت شۇنى كۆرسىتىدۇكى، قۇرئان كەرىم ئالەم دىن باشقىسىنىڭ سۆزى بولۇشى مۇمكىن ئەمەس، مۇھەممەد ئالەمنىڭ ئەلچىسى ئىكەنلىكى ھەق. باشقىلار ئۇنىڭدىن: سىز مۇسۇلمانمۇ؟ دەپ سورىغاندا، ئۇ: ياق، لېكىن مەن قۇرئاننىڭ ئالەمنىڭ سۆزى ئىكەنلىكىگە، مۇھەممەد ئالەمنىڭ ئەلچىسى ئىكەنلىكىگە ئىشىنىمەن، دەپ جاۋاب بەردى. باشقىلار ئۇنىڭغا: ئۇنداقتا مۇسۇلمان ئىكەنسىزغۇ؟! دېگەندە، ئۇ: مەن ھازىر مۇسۇلمان بولغانلىقىمنى ئېلان قىلىشقا توسالغۇ بولمىدىغان ئىجتىمائىي بېسىملار ئاستىدا تۇرۇۋاتىمەن، بىراق، بىر كۈنلەردە (كىيىن مور) ئىسلام دىنىغا كىرىپتۇ، دەپ ئاڭلىساڭلار ئەجەپلىنىپ كەتمەسەڭلار بولىدۇ، دېدى.

ئالەمغا شۈكرىلەر بولسۇنكى، بۇلتۇر ئۇنىڭ ھەقىقەتەن مۇسۇلمان بولغانلىقىنى ئېلان قىلغان خەۋىرى بىزگە يەتتى.

ئىسلام دىنى ۋە ھازىرقى زاماندىكى دىنلار

ئەللىكىنچى يىللارنىڭ باشلىرىدا، مېنىڭ تېخى ياش يىگىتلىك ۋاقتلىرىم ئىدى. ئەنگىلىيىدە دوكتورلۇقتا ئوقۇۋاتقان ئىدىم. بىر قېتىم "ئىسلام دىنى ۋە ھازىرقى زاماندىكى دىنلار" تېمىسىدىكى يىغىنغا تەكلىپ قىلىندىم. يىغىن ئوقۇغۇچىلار مەركىزىدە ئېچىلماقچى ئىدى. ئۇلار ھەر ھەپتىنىڭ جۈمە كېچىسى تۈرلۈك مەسىلىلەر ھەققىدە ئوچۇق سۆھبەت ئېلىپ بېرىش ئۈچۈن مەركەزگە يىغىلاتتى. ئۇلار بۇ يەرگە دوكتورلۇق ئۇنۋانى ئالغىلى ئوقۇشقا كەلگەن بىر مۇسۇلمان ئوقۇغۇچىنىڭ بارلىقىنى ئاڭلاپ مېنى يىغىنغا تەكلىپ قىلغان ئىكەن. يىغىندا مەن ئىسلام ۋە ئۇنىڭ باشقا دىنلار بىلەن بولغان ئالاقىسى ھەققىدە توختالغىنىمدىن كېيىن، شۇ كۈلۈمنىڭ مۇدىرى (ئايال) ئورنىدىن تۇرۇپ: "ئەپەندىم، سىزنىڭ دىنلار تەتقىقاتى سەۋىيىڭىز ھەممىزنىڭكىدىن يۇقىرىدەك قىلىدۇ، شۇڭا بىز سىز بىلەن مۇنازىرلىشەلمىگۈدەكمىز، بۇ سۆھبەتنى كېلەر ھەپتىگە سۈرسەك قانداق قارايسىز؟ بىز شەرقتە ئۇزاق يىللار ياشىغان ھەم ئەرەپ تىلىنى ياخشى بىلىدىغان كاتولىك دىنى پوپلىرىدىن بىرنى چاقىرايلى، شۇنداق بولغاندا سۆھبىتىمىز

بىر ئاز باراۋەر كەيپىياتتا ئۆتكىدەك" دېدى. مەن بۇنى قوبۇل قىلدىم. سۆھبەت كېيىنكى ھەپتىگە كېچىكتۈرۈلدى.

كېيىنكى ھەپتە مەن ئۇ يەرگە باردىم ۋە ئۇلار دېگەن ئاشۇ ئادەم بىلەن ئۇچراشتىم. ئۇ يېشى ئاتىشتىن ئاشقان، ئۇزۇن مەزگىل مىسىر، ئىراق، لىۋىيە ۋە باشقا نۇرغۇن ئەرەب دۆلەتلىرىدە ھايات كەچۈرگەن ئادەم ئىكەن.

ئارىمىزدا سۆھبەت باشلىنىپ، بىر يېرىم سائەتتىن كۆپرەك داۋاملاشتى، ئاندىن ھېلىقى ئايال ئورنىدىن تۇرۇپ ئۇنىڭغا مۇنداق دېدى: "ئەپەندىم، بۇ يىگىت دىنلار مەسىلىسىدە سىزگە قارىغاندا پۇختىراق كۆرۈنىدۇ، شۇڭا، بۈگۈن يەنە بىر قېتىم كەچۈرۈم سورايىمەن، سۆھبەتنى كېلەر ھەپتە داۋاملاشتۇرۇشنى تەكلىپ قىلىمەن، مەن قوشنا رايون چىركاۋىنىڭ رەئىسى پېشوپ ئەپەندىنى چاقىرىپ كەلمەكچىمەن".

ياندۇرۇقى ھەپتىسى ئۇ كىشى كەلدى. شەھەرچە ئۇنى چوڭ داغدۇغا بىلەن كۈتۈۋالدى. كۈتۈۋېلىش مۇراسىمىغا كۆپلىگەن گېزىت - ژورنال، رادىئو - تېلېۋىزىيە مۇخبىرلىرى كەلدى. ئاندىن مەن بۇ كىشى بىلەن ئۇچرىشىپ، بىر سائەتتىن كۆپرەك سۆھبەتلەشتىم. سۆھبەتتىن كېيىن ھېلىقى خانىم سۆز ئېلىپ مۇنداق دېدى: "مەن يىگىرمە بەش يىل كاتولىك دىنى بىلەن مەشغۇل بولغان بولساممۇ، كۆپچىلىك ئالدىدا ئىقرار قىلىمەنكى، مەن ئىلاھىيەتنىڭ مەنىسىنى ھېچ قاچان بۇ يىگىت سەزگەندەك سېزىپ باقمىمەن. ھېچ قاچان ياراتقۇچى تەڭرىدىن، كائىناتنىڭ

پەرۋەردىگارىدىن بۇ يىگىت ھېس قىلغاندەك قورقۇش ھېس قىلىپ كۆرمەپتىمەن..."

ئاندىن ئۇ زالدىن چىقىپ كەتتى. كېيىن مەن بىلىدىمكى، ئۇ مۇسۇلمان بولۇپتۇ ۋە ئەنگىلىيىدە ئاللاھقا دەۋەت قىلىش يولىدا ھەممىدىن كەچكۈدەك دەرىجىدە نۇرغۇن ياخشى ئىشلارنى قىلىپتۇ...

فەرىد ھويل

بۇ كىشى ھازىرقى زامان ئاسترونومىيە ئالىملىرى ئىچىدە مەشھۇر بىرى بولۇپ، ئۇنىڭ ئۆز ئىسمى بىلەن ئاتالغان ئىلمى نەزەرىيىلىرى بار. ئۇ ئۆمۈر بويى ئاللاھنى ئىنكار قىلىپ، خۇداسىزلىقنى يوشۇرماي كەلگەن ئىدى. ئۇنىڭ نەزەرىيىسى بويىچە كائىنات ئەزەلى بولدى، يەنى بۇ ئالەمنىڭ باشلىنىش نوقتىسىمۇ، ئاخىرلىشىش چېكىمۇ يوق. شۇڭا ئالەم ئاللاھ تەرىپىدىن يارىتىلمىغان دېيىلەتتى. ئۇ ئۆزىنىڭ بارلىق يازمىلىرىدا خۇداسىزلىقنى مانا مۇشۇنداق ئاشكارا سۆزلەپ كەلگەن ئىدى. كېيىن ئۇنىڭ يېشى خېلى بىر يەرگە بېرىپ، ياشلىق ھاۋايى - ھەۋەسلىرى ۋە شۆھرەت - ئابروي قوغلىشىشتىن ئۆزىنى توختىتىۋالالايدىغان ياشلارغا قەدەم قويغان چاغدا، ئۆزىنىڭ بارلىق ئىلمى - مەلۇماتلىرىغا قايتىدىن تەپسىلىي نەزەر سېلىپ، پاراسەت يېشىدىكىلەرنىڭ ئۆلچىمى بىلەن يازغان كىتاپلىرىنى قايتىدىن ۋاراقلاپ چىققاندىن كېيىن، بۇرۇنقى قاراشلىرىغا قارشى ھالدا،

"پاراسەتلىك ئادەم" ناملىق كىتابىدا مۇنداق دەيدۇ: "بۇرۇن خۇدانىڭ بارلىقىنى ئىنكار قىلغان ئىدۇق، ھالبۇكى، خۇدا ئۆزىنىڭ مەۋجۇتلىقىنى يۇلتۇزلار تۈركۈملىرى ئارا بوشلۇقلارغا بىز نەدىن كەلگەنلىكىنى بىلمەيدىغان يېڭىدىن يارالغان ماددىلارنى تولدۇرۇش ئارقىلىق ئىسپاتلاپ تۇرۇپتۇ، بۇ بىر - بىرىدىن غايەت زور يىراقتىكى يۇلتۇزلار تۈركۈملىرىنىڭ مۇنداق چەكسىز بوشلۇقتىكى ئارىلىقلىرىنى تولدۇرىدىغان بۇنداق ماددىلارنى پەقەت بۇ كائىناتنىڭ ياراتقۇچىسى پەيدا قىلالايدىغانلىقىنى كۆرسىتىدۇ".

ئۇنىڭ بۇ يېڭى كىتابى نۇرغۇنلىغان ئىمانىي مەسىلىلەرگە ئائىت قاراشلار بىلەن تولغان بولۇپ، ئاپتورنىڭ چوڭقۇر ئەقلى قۇۋۋىتىنى ۋە ئالەم توغرىسىدا جىددىي ئىزدىنىپ مۇلاھىزە قىلغانلىقىنى نامايان قىلىپ تۇرۇپتۇ. مەن شۇنداق دەپ ئويلايمەنكى، بۇنىڭغا ئوخشاش كىشىلەرنى قانچە بۇرۇن ئىسلامغا دەۋەت قىلالساق، ئۇلارنىڭ ئىسلام دىنىغا كىرىش پۇرسىتى شۇنچە تولۇق بولار ئىدى.

ئىخلاسى بىلەن دەۋەت قىلىش

اللە يولىغا دەۋەت قىلىش - بۇ ھاياتىمىزدىكى ئەڭ ئۇلۇغ غەلبە قوراللىرىنىڭ بىرى، بىز ھەربىي، ئىقتىسادىي، تېخنىكىلىق ۋە تەشۋىقات ۋاستىلىرىدىن ئىبارەت غەلبىمىزنىڭ بارلىق ماددىي ئىمكانىيەتلىرىنى قولدىن

بېرىپ قويغان ۋاقىتتا، قولمىزدا اللە غا دەۋەت قىلىشتىن ئىبارەت كۈچلۈك ھەم قۇدرەتلىك قورال تېخى تۇرۇپتۇ!

اللە بىلەن قەسەم قىلمەنكى، ھەر قانداق بىر جايدا ئىسلام دىنى ھەققىدە سۆزگە چىققىنىمدا، ئۇ يەردىكى كىشىلەرنىڭ دىنىمىزنى قانچىلىك ياقتۇرمايدىغانلاردىن بولۇشىدىن قەتئىنەزەر، ئۇلارنىڭ دىلىغا سۆزلىرىم ئېنىق تەسىر قىلغانلىقىنى بايقىدىم. بىر قېتىم ئامېرىكىنى زىيارەت قىلىش جەريانىدا، ئۇ يەردىكى تېكىساس ئۇنىۋېرسىتېتىدا ئىككى قېتىم لېكسىيە سۆزلىدىم. بىرىنىڭ تېمىسى "ئىسلام ۋە خىرىستىيان دىنلىرىدىكى ئوخشاشلىق ۋە پەرق"، يەنە بىرىنىڭ تېمىسى "كوممۇنىزىمنىڭ يىمىرىلىشىدىن تەسىرات" ئىدى. لېكسىيەگە كەلگەنلەر ئاساسەن يەھۇدىلار، خىرىستىيانلار، سېكۇلارىستىك مىللەتچىلەر، كوممۇنىستلار، ۋە ئېتىقاتسىزلاردىن تۈزۈلگەن ئىدى. بىراق مەن ئىسلام دىنىمىز ھەققىدە توختالغاندىن كېيىن، لېكسىيە ئاڭلىغۇچىلارغا قاتتىق تەسىر قىلغانلىقىنى سەزدىم. چۈنكى بۇ ھازىرقى ۋاقىتتا كىشىلەر ئالدىدا

مەۋجۇد بىردىن - بىر ھەقىقەت ئىدى ...

خىرىستىيانلاشتۇرۇش مەقسىدىدە
كېلىشىمۇ، مۇسۇلمان بولۇپ قايتىشتى.

بۇنىڭ ئەڭ تولۇق پاكىتى شۇكى، بۇ رايونغا قورال - يارق كۈچى ۋە ئىلغار تېخنىكىسى بىلەن مەغرۇرلىنىپ كېلىشكەن ئامېرىكا - ياۋروپا ئەسكىرى كۈچلىرى ئارىسىدىن ئون مىڭلىغان ئادەملەر ئىنتايىن ئاز، لېكىن ئىخلاس بىلەن ئېلىپ بېرىلغان تىرىشچانلىقلار ئارقىسىدا مۇسۇلمان بولۇپ قايتىشتى.

مانا بۇ ئۇلارنىڭ ئارمىيىسىدىكى پولكوۋىبىك دەرىجىلىك مۇسۇلمان بولغان بىر دوختۇر خانىم ئىدى. ئۇ ئىسلام دىنىنى چوڭقۇرلاپ ئۆگەنگەندىن كېيىن، غەيرى مۇسۇلمان ئېرى بىلەن بىرگە ھايات كەچۈرۈش ھالال بولمايدىغانلىقىنى بىلىپ، بىزگە كېلىپ ئۆزىنىڭ ئائىلىسى، بالىلىرى بارلىقىنى، ئائىلىسىنى ساقلاپ قېلىشقا كۆڭۈل بۆلىدىغانلىقىنى ۋە قانداق قىلىشى لازىملىقىنى سورىدى. قېرىنداشلىرىمىز ئۇنىڭغا ئېرى بىلەن ئالاقىلىشىپ، ئېرىگە ئىسلامغا ئائىت كىتاپ - لېنتىلارنى ئەۋەتىپ بېرىشكە مەسلىھەت بەردى. ئۇ شۇنداق قىلغان بولسىمۇ، ئېرى مۇسۇلمان بولۇشقا ئۇنىمىدى. بۇ خانىم يەنە كېلىپ ئەھۋالنى بايان قىلغاندىن كېيىن، قېرىنداشلار ئۇنىڭغا، ئېرىڭىز بىلەن تېلېفۇندا تەپسىلىي سۆھبەتلىشىپ كۆرۈڭ، دېيىشتى. ئۇ ئېرى بىلەن سۆھبەت ئۆتكۈزگەن بولسىمۇ، ئېرى يەنىلا مۇسۇلمان بولمىدى. ئۇ، ئەمدى قانداق قىلارمەن؟ دېگەندە،

قېرىنداشلىرىمىز ئۇنىڭغا: بىز قېشىڭىزدا تۇرۇپ تېلېفۇندا ئېرىڭىزنىڭ سوئاللىرى بولسا جاۋاب بېرەيلى، سىز سۆھبەتنى داۋاملاشتۇرۇڭ، دەپ مەسلىھەت بەردى.

تېلېفۇن ئارقىلىق سۆھبەت ئېلىپ بېرىلغاندىن كېيىن، ئۇنىڭ ئېرى تېلېفۇندىلا شاھادەت كەلمىسىنى ئېيتىپ مۇسۇلمان بولدى.

بۇ خانىم دۆلىتىگە قايتىپ بارغاندىن كېيىن، بۇ يەردىكى دەۋەت ئېلىپ بارىدىغان قېرىنداشلىرىمىزنىڭ بىرىگە خەت يېزىپ، مۇنداق دېگەن ئىدى: " اللە بىلەن قەسەمكى، بۇ ئادەم (ئېرىنى دېمەكچى) مۇسۇلمان بولۇشتىن بۇرۇنقى ۋاقىتلارغا نىسبەتەن ئون مىڭ ھەسسەلەپ ئائىلىسىنى سۆيىدىغان ۋە كۆيۈنىدىغان ئۈلگىلىك ئەر بولۇپ قالدى ... "

مانا بۇ، مۇسۇلمانلارنى خىرىستىيانلاشتۇرۇش مەقسىدىدە ئۇلارنىڭ زېمىنىغا كېلىپ، مۇسۇلمان بولۇپ قايتقان يېتەكچىلەرنىڭ بىرى.

ئىسلام دىنى ۋە بىزنىڭ ئىسلام دىنىمىزغا قارىتا مەجبۇرىيىتىمىزمۇ شۇنداق زور!

بارلىق خاتا ئەقىدىلىكلەر ئۆز نەزەرىيىلىرى ئۈچۈن كەتمەن چېپىۋاتقان بۇ كۈندە، ئىسلام دىنىمىزدىن ئىبارەت ئۆز ئۈستىمىزدىكى ھەقىقەتنىڭ غەلبىسى ئۈچۈن ئالدى بىلەن ھەرىكەتكە كېلىش بىزنىڭ مەجبۇرىيىتىمىز!

* دەل مۇشۇ تۈپەيلىدىن، ئامېرىكا ئالىملىرىدىن بىرى بولغان ئىروىڭ (T.B.Irving) نۇرغۇن

مۇسۇلمانلارنىڭ ئالدىدا تۆۋەندىكىدەك خىتاب قىلىشقا مەجبۇر بولغان: " مۇسۇلمانلار! سىلەر تېخىنىكا، ئىلىم - پەن، ئىقتىساد، سىياسىي ياكى ھەربىي كۈچ نۇقتىسىدىن غەربلىكلەر بىلەن ھەرگىزمۇ تەڭ قەدەمدە ماڭالمايسىلەر، بىراق سىلەر بۇ تەكەببۇر، مەنەنچى ۋە ھالى يوغان غەربىي ئىسلام دىنى ئارقىلىق ئالدىڭلاردا تىزلاندىۋايسىلەر!"

ئۇ يەنە مۇنداق قوشۇمچىلىغان: " سىلەر ماڭا بۇ دىننى چوڭقۇر چۈشىنىدىغان، ئۇنى ئۆزلىرىگە تولۇق ھالدا ياخشى تەتبىقلىيالايدىغان ۋە ھازىرقى زاماننىڭ تىلى بىلەن كىشىلەرگە ياخشى چۈشەندۈرۈپ بېرەلەيدىغان 40 نەپەر ياشنى بېرەلسەڭلار، مەن ئۇلار ئارقىلىق ئىككى ئامېرىكا قىتئەسىنى تولۇق قولغا ئېلىشقا سىلەرگە كېپىللىك بېرەلەيمەن!"

تەنھا ئالەم بىلەن قەسەمكى، ھەقىقەتەن ھازىرقى ۋاقىتتىكى قولىمىزدا بار بىردىن - بىر قوراللىق ئىسلام دىنىمىزنى تولۇق چۈشىنىشىمىز، ئۇنى ئۆزىمىزگە تەپسىلىي تەدبىقلاپ، ئاندىن باشقىلارغا چۈشەندۈرۈشىمىزدىن ئىبارەت.

خۇلاسە كalam

ئەنە شۇ كائىنات سىرلىرىغا چوڭقۇر چۆكۈپ پەرۋەردىگارىنى ئىزدىگەندىن كېيىن ئۇنى تونۇپ مۇسۇلمان

بولغان بىر قىسىم كىشىلەرنىڭ ئەھۋاللىرىنى بايان قىلغاندىن كېيىن، ئۆز ئۈستىمىزدىكى ئېغىر مەجبۇرىيەتنىڭ قانداق زۆرۈر ئىكەنلىكىنى بىلىشىمىز كېرەك. شۇڭا تۆۋەندىكىدەك مەسىلىلەرنى چىڭ تۇتۇشىمىز لازىم:

* **الله نىڭ كائىناتتىكى ئالامەتلىرىگە چوڭقۇر نەزەر قىلىپ تەپەككۈرىمىزنى يېڭىلاش.** شۇنداق قىلغاندا **الله تائالانىڭ** بۇ بۇيرۇقىغا ئەمەل قىلغان بولىمىز: ((ئېيتقىنكى، ئاسمانلاردىكى ۋە زېمىندىكى نەرسىلەرنى كۆزىتىڭلار، مۆجىزىلەر ۋە ئاگاھلاندىرغۇچىلارنىڭ (يەنى پەيغەمبەرلەرنىڭ) ئىمان ئېيتمايدىغان قەۋمگە پايدىسى بولمايدۇ)). [يۇنۇس سۈرىسى، 101 - ئايەت] شۇنداقلا **الله تائالا** تىلغا ئالغان ئەقىل ئىكلىرىدىن بولىمىز: ((شۈبھىسىزكى، ئاسمانلار ۋە زېمىننىڭ يارىتىلىشىدا، كېچە بىلەن كۈندۈزنىڭ نۆۋەتلىشىپ تۇرۇشىدا ئەقىل ئىكلىرى ئۈچۈن ئەلۋەتتە روشەن دەلىللەر بار. ئۇلار ئۆرە تۇرغاندىمۇ، ئولتۇرغاندىمۇ، ياتقاندىمۇ **الله نى** ئەسلەپ تۇرىدۇ، ئاسمانلارنىڭ ۋە زېمىننىڭ يارىتىلىشىدا پىكىر يۈرگۈزىدۇ. " پەرۋەردىگارىمىز، بۇنى بىكار ياراتمىدىڭ، سەن پاك تۇرسەن، بىزنى دوزاخ ئازابىدىن ساقلىغىن" (دەيدۇ)). [ئال ئىمران سۈرىسى، 190 - 191 - ئايەتلەر]

* **يەنە بىرى، ئىسلام دىنىمىزنى ھەقىقىي ماھىيىتى بىلەن توغرا چۈشىنىش ۋە ئۆگىنىش ئۈچۈن كۈچ سەرپ قىلىشىمىز لازىم.** شۇنداق قىلغىنىمىزدا، ئۇنى ئالدى بىلەن ئۆزلىرىمىزدە ھەقىقىي تەدبىقلىيالايمىز.

* يەنە بىر جەھەتتىن، ئىسلام دىنىمىزنى ئۆزىمىزگە ۋە جەمئىيىتىمىزگە بىرمۇ - بىر ئەمەلىي تەدبىقلاش ئۈچۈن ھەرىكەت قىلىشىمىز لازىم .

ئاخىرىدا بىزنىڭ ئۈستىمىزدە زور بىر مەسئۇلىيەت بار، ئۇ بولسىمۇ، اللە سۈبھانەھۇ ۋەتەئالا تەرەپكە دەۋەت قىلىشتىن ئىبارەت. شۇنداقتا رەسۇلىمىزنىڭ بۇ سۆزىنى ئىشقا ئاشۇرغان بولسىمىز: ("سېنىڭ سەۋەبىڭ بىلەن اللە نىڭ بىر ئادەمگە ھىدايەت قىلغىنى سەن ئۈچۈن تاغدەك بايلىقتىن ياخشى")، [بۇخارى ۋە مۇسلىم رىۋايەت قىلغان]

شۇنداقلا اللە تائالانىڭ بىز توغرىسىدىكى بۇ سۆزى ئەمەلىيلەشكەن: ((ئى مۇھەممەد ئۈممىتى!) سىلەر ئىنسانلار مەنپەئەتى ئۈچۈن ئوتتۇرىغا چىقىرىلغان ياخشىلىققا بۇيرۇپ يامانلىقتىن توسىدىغان اللە ئىمان ئېيتىدىغان ئەڭ ياخشى ئۈممەتسىلەر...)) [ئال ئىمران سۈرىسى، 110 - ئايەت]

ئاخىرقى دۇئايىمىز شۇكى، بارلىق ماختاش ئالەملەرنىڭ پەرۋەردىگارى اللە غا خاستۇر !

ئىسلام نۇرى شەھىرى

2004 - يىل 3 - ئاينىڭ 20 - كۈنى

ئىستانبۇلدا نەشر قىلىندى.

مۇندەرجە

1

2 نېمە ئۈچۈن كائىناتقا نەزەر تاشلايمىز؟

4 مۇقەددىمە.....

پەرۋەردىگارنىڭ بارلىق نەرسىلەرنى ۋايىغا

يەتكۈزگەندۇر..... 6

7 ئىشەنگۈچىلەر ئۈچۈن يەر يۈزىدە مۆجىزىلەر بار..

8 ئالاھىدە مۆجىزە - ھېدىروگىن.....

14 بىزنىڭ ئۈستىمىزدىكى مەجبۇرىيەت.....

16 روھ دېگەن نېمە؟.....

17 بىز كەڭرىتكۈچىدۇرمىز.....

19 ئاغزاكى پاكىتلار.....

20 ئىمان مۇقەررەر نەتىجىدۇر.....

2

24 ئاللاھنىڭ كائىناتتىكى قۇدرىتى

26 مۇقەددىمە.....

خىرىستىيانلاشتۇرۇش ئۈچۈن كېلىپ، مۇسۇلمان
بولۇپ قايتىشتى 70
مۇندەرىجە 75

كائىنات بىلەن تونۇشۇش ھاياتىڭىزدىكى بىر
مۇھىم ئىش 27
يەر يۈزىدە ئىككى مىليون ھاياتلىق تۈرى
ياشاۋاتىدۇ 33
لەۋھۇلمەھپۇزدا ھېچ نەرسىنى چۈشۈرۈپ
قويمىدۇق 34
نېمە ئۈچۈن كېچە - كۈندۈز قوغلىشىپ
تۇرىدۇ؟ 39
ۋاقىت ئۆلچەشنىڭ مۇكەممەل ۋاستىسى - ئاي .. 42
قۇياش سىستېمىسىدىكى ئاجايىباتلار 45

3

ئاللاھ ھىدايەت قىلغان كىشىلەر

مۇقەددىمە 52

بۇ پەقەت ئىسلام دىنىدىلا بولىدىغان روشەن
ئەقىدىدۇر 56
ئىلاھىي قانۇن 58
بۇ قەلبىنى لەرزىگە كەلتۈرىدىغان ئىماندىن
ئىبارەت 59
قۇرئان مۆجىزىلىرى 61
ئىسلام دىنى ۋە ھازىرقى زاماندىكى دىنلار 65